

ಕಾಯಕವೇ ಕೈಲಾಸ



# ಸಿದ್ಧಗಂಗಾ



ಸಂಪುಟ : ೫೮

ಜುಲೈ ೨೦೨೨

ಸಂಚಿಕೆ : ೦೭



ಜೂನ್ ೨೦ ರಂದು ಮೈಸೂರಿನಲ್ಲಿ ಜಿ.ಎಸ್.ಎಸ್. ವಿದ್ಯಾಪೀಠ ಏರ್ಪಡಿಸಿದ್ದ ಸಮಾರಂಭದಲ್ಲಿ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧೇಶ್ವರ ಮಹಾಸ್ವಾಮಿಗಳವರ ಕೃತಿಗಳನ್ನು ಪ್ರಧಾನಮಂತ್ರಿ ಶ್ರೀ ನರೇಂದ್ರ ಮೋದಿಯವರು ಲೋಕಾರ್ಪಣೆ ಮಾಡಿದರು. ಈ ಸಂದರ್ಭದಲ್ಲಿ ಸುತ್ತೂರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರು, ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು, ರಾಜ್ಯಪಾಲರಾದ ಶ್ರೀ ಥಾವರಚಂದ್ ಗೆಹ್ಲೋಟ್, ಮುಖ್ಯಮಂತ್ರಿ ಶ್ರೀ ಬಸವರಾಜ ಬೊಮ್ಮಾಯಿ, ಕೇಂದ್ರ ಸಚಿವರಾದ ಶ್ರೀ ಪ್ರಹ್ಲಾದ್ ಚೋಪಿ ಹಾಗೂ ಸಂಸದರಾದ ಶ್ರೀ ಪ್ರತಾಪ್ ಸಿಂಹ ಅವರು ಉಪಸ್ಥಿತರಿದ್ದರು.



ಮೇ ೨೫ ರಂದು ತುಮಕೂರು ತಾ. ಹರಳೂರು ಗ್ರಾಮದಲ್ಲಿ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ೧೧೫ನೇ ಜನ್ಮದಿನೋತ್ಸವ ಹಾಗೂ ಶ್ರೀ ವೀರಭದ್ರಸ್ವಾಮಿ ದೇವಾಲಯದ ನಿತ್ಯದಸೋಹ ಭವನವನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಉದ್ಘಾಟಿಸಿದರು. ಈ ಸಂದರ್ಭದಲ್ಲಿ ಪೂಜ್ಯ ಶ್ರೀ ಶ್ರೀ ಚನ್ನಬಸವಸ್ವಾಮಿಗಳು, ಗೃಹಸಚಿವ ಶ್ರೀ ಆರ್ ಕೆ ಜ್ಞಾನೇಂದ್ರ, ಮಾಜಿ ಶಾಸಕ ಶ್ರೀ ಬಿ. ಸುರೇಶ್‌ಗೌಡ ಮೊದಲಾದವರು ಉಪಸ್ಥಿತರಿದ್ದರು.



ಜೂನ್ ೫ ರಂದು ಕೆಂಗೇರಿ ಉಪನಗರದಲ್ಲಿರುವ ಬಿಲ್ವಪತ್ರ ಬಂಡೇಮಠದಲ್ಲಿ ಏರ್ಪಡಿಸಿದ್ದ ಬಂಡೇಮಠದ ಕ್ಷೇತ್ರಾಧ್ಯಕ್ಷರಾದ ಪರಮಪೂಜ್ಯ ಶ್ರೀ ಶ್ರೀ ಸಚ್ಚಿದಾನಂದ ಮಹಾಸ್ವಾಮಿಗಳವರ ಪಟ್ಟಾಧಿಕಾರದ ಸುವರ್ಣ ಮಹೋತ್ಸವ ಸಮಾರಂಭವನ್ನು ಪರಮಪೂಜ್ಯ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಹಾಗೂ ಸುತ್ತೂರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರು ಉದ್ಘಾಟಿಸಿದರು. ಈ ಸಂದರ್ಭದಲ್ಲಿ ಹರಗುರು ಚರಮೂರ್ತಿಗಳು, ಗಣ್ಣರು ಉಪಸ್ಥಿತರಿದ್ದರು.



လူဝီလ် အေးဗိုလ် 'ဝိဇ္ဇာဗြဟ္မာ' ဆွ.အလ : ကမ္ဘာလော

[illegible]

מס' : 1111111111







## ಪ್ರಧಾನ ಸಂಪಾದಕರ ನುಡಿ.....

ಪರಿಸರ ಮಾಲಿನ್ಯಕ್ಕಿಂತ ಭೀಕರವಾದ; ಅಪಾಯಕಾರಿಯಾದ ಮಾಲಿನ್ಯವೆಂದರೆ ಮನಸ್ಸಿನ ಮಾಲಿನ್ಯ. ಮನಸ್ಸು ಮೂಡಿದರೆ ಕಾಳಜಿ, ಕಳಕಳಿ ಇದ್ದರೆ, ವೈಯಕ್ತಿಕ ಹಾಗೂ ಸಾಮೂಹಿಕ ಭಾಗಿತ್ವದಿಂದ ಪರಿಸರ ಮಾಲಿನ್ಯವನ್ನು ಕೊಂಚ ಮಟ್ಟಿಗಾದರೂ ಪರಿಹರಿಸಲು ಮುಕ್ತವಾದ ಅನೇಕ ಮಾರ್ಗಗಳಿವೆ. ಆದರೆ ಮನಸ್ಸಿನ ಮಾಲಿನ್ಯಗಳಾದ ದ್ವೇಷ, ಮತ್ಸರ, ಅಸೂಯೆ, ಕುಟಿಲೋಪಾಯ, ಮೋಸ, ವಂಚನೆ ಮೊದಲಾದ ಮಾಲಿನ್ಯದಿಂದ ಸಮಾಜದ ಮೇಲೆ ದುಷ್ಪರಿಣಾಮ ಬೀರುತ್ತದೆ. ಅವು ತನ್ನನ್ನು ಸುಡುವುದಲ್ಲದೆ ಸುತ್ತಮುತ್ತಲಿನವರನ್ನು ಸುಡುತ್ತದೆ.

ಬಸವಣ್ಣನವರು ಹೇಳಿರುವಂತೆ ಒಬ್ಬ ವ್ಯಕ್ತಿ ಸಮಾಜಕ್ಕೆ ಭೂಷಣನಾಗಬೇಕಾದರೆ ಅಂತರಂಗ ಮತ್ತು ಶುದ್ಧಿಯಾಗದ ಹೊರತು, ಬಹಿರಂಗಕ್ಕೆ ಬೆಲೆ ಬರುವುದಿಲ್ಲ. ಅಂತರಂಗದ ಶುದ್ಧಿಯನ್ನು ಕಾಪಾಡಿಕೊಳ್ಳಬೇಕಾದರೆ ಮಾಡಿ ಅದರಲ್ಲಿ ಅಡಕವಾಗಿರುವ ಆದರ್ಶ ಮೌಲ್ಯಗಳನ್ನು ಜೀವನದಲ್ಲಿ ಅಳವಡಿಸಿಕೊಳ್ಳಬೇಕು. ಮನಸ್ಸು ಆದರ್ಶಗಳ ಗಣಿಯಾಗಬೇಕು. ಪರಿಶುದ್ಧವಾದ ಗಂಗಾಜಲವಾಗಬೇಕು. ಮಲಿನವಿಲ್ಲದ ಮಾನಸ ಸರೋವರವಾಗಬೇಕು, ಶುಭ್ರವಾದ ದರ್ಪಣವಾಗಿರುವಂತೆ ನೋಡಿಕೊಳ್ಳಬೇಕು.

ವೇದಿಕೆಯ ಮೇಲೆ ಗಂಟೆಗಟ್ಟಲೆ ಬಸವಾದಿ ಶರಣರ, ದಾರ್ಶನಿಕರ ಮಾತುಗಳನ್ನು ಉಲ್ಲೇಖಿಸುತ್ತಾ, ಪ್ರೇಕ್ಷಕರು ತಲೆ ತೂಗುವಂತೆ ಮಾತನಾಡುವವರು ಆತ್ಮವಿಮರ್ಶೆ ಮಾಡಿಕೊಳ್ಳಬೇಕಾಗಿದೆ. ಮನಸ್ಸಿನಲ್ಲಿ ಅನೈತಿಕತೆಯ ರಾಡಿಯನ್ನು ಆತ್ಮಸಾಕ್ಷಿಗನುಗುಣವಾಗಿ ಸ್ವತಃ ತಾವೇ ಪ್ರಶ್ನೆಯನ್ನು ಹಾಕಿಕೊಳ್ಳಬೇಕು. ಜನ ಮೆಚ್ಚಿಸುವುದಕ್ಕಿಂತ ಜನಾರ್ಥನ ಮೆಚ್ಚುವಂತೆ ನಾಚಿಕೆಪಡುವಂತಾಗಿದೆ.

ಬಾಹ್ಯ ಸೌಂದರ್ಯಕ್ಕಿಂತ ಅಂತರಂಗದ ಸೌಂದರ್ಯಕ್ಕೆ ಮಹತ್ವಕೊಟ್ಟಾಗ ಸಮಾಜ ಅಂತಹ ವ್ಯಕ್ತಿಯನ್ನು ಗೌರವಿಸುತ್ತದೆ. ಅಂತಹ ಸಂಸ್ಕಾರವಂತ ಬದುಕನ್ನು ರೂಪಿಸಿಕೊಳ್ಳಬೇಕು. ಇಂತವರನ್ನು ಕಂಡು ಕೂಡಲಸಂಗಮ ದೇವರು ಮೆಚ್ಚುತ್ತಾನೆ ಎಂಬುದು ಬಸವಣ್ಣನವರ ಆಶಯದ ನುಡಿಗಳು.

ಬಸವಣ್ಣನವರು ಹೇಳಿದ ಅಂತರಂಗ-ಬಹಿರಂಗಶುದ್ಧಿ, ನಡೆ-ನುಡಿಯ ಸಾಮಾನ್ಯವಾಗಿದೆ. ನಾವು ಅನೇಕ ಸಂದರ್ಭಗಳಲ್ಲಿ ಮಾತನಾಡುವಾಗ ನಡೆ-ನುಡಿ ಚೆನ್ನಾಗಿರಬೇಕು ಎಂದು ಹೇಳುವುದು ಸಾಮಾನ್ಯವಾಗಿದೆ. ನಾವು ನಮ್ಮಲ್ಲಿ ನಡೆ-ನುಡಿಯಲ್ಲಿ ಏಕತಾನತೆಯನ್ನು ಕಾಪಾಡಿಕೊಳ್ಳದೆ ಬೇರೊಬ್ಬರ ನಡೆ-ನುಡಿಯ ಬಗ್ಗೆ ಮಾತನಾಡುವುದು ಅಭ್ಯಾಸವಾಗಿದೆ. ಅದು ವಿಪರ್ಯಾಸವೂ ಹೌದು. "ಕ್ರಿಯೆ ನಡೆಯ ಸಂಕೇತವಾದರೆ, ಜ್ಞಾನ ನುಡಿಯ ಸಂಕೇತವಾಗುತ್ತದೆ. ಅಂದರೆ ಅರಿವು-ಆಚರಣೆಗಳ ಸಮನ್ವಯ ಸಂಬಂಧವೇ ಶರಣರ ಪರಿಕಲ್ಪನೆಯ 'ನಡೆ-ನುಡಿ.' ಒಂದು ರೀತಿಯಲ್ಲಿ ಶರಣರು ನುಡಿಗಿಂತ "ನಡೆಯ ಬಲ್ಲಡೆ ನುಡಿ ಅಡಗಬೇಕು" ಎನ್ನುವ ಎತ್ತರ ಶರಣರು.


"ನಡೆ-ನುಡಿಗಳು ಪರಿಶುದ್ಧವಾಗಿರಬೇಕು. ಪ್ರಾಮಾಣಿಕವಾಗಿರಬೇಕು. ಈ ಪರಿಶುದ್ಧತೆ ಮತ್ತು ಪ್ರಾಮಾಣಿಕತೆಗಳಿಗೆ ಅಗತ್ಯವಾದುದು ವ್ಯಕ್ತಿಯ ಜೀವನ ಶ್ರದ್ಧೆ. ಅದು ಮೂಲಭೂತ ಅಗತ್ಯ. ಇಲ್ಲವಾದರೆ ಎಲ್ಲ ವ್ಯರ್ಥವಾಗುತ್ತದೆ. ಟ್ಟೊಳ್ಳಾದ ಬೀಜ ಬಿತ್ತಿ ನೀರೆರೆದರೆ ಅದು ಚಿಗುರುವುದಿಲ್ಲ. ಕಲ್ಲು ಬಿತ್ತಿ ನೀರೆರೆದರೆ ಪಲ್ಲವಿಸಲಾರದು. ಆದ್ದರಿಂದ ಕೃತಕ ಜೀವನ ಸಾರ್ಥಕ ಗುರಿಯತ್ತ ನಮ್ಮನ್ನೊಯ್ಯುವುದಿಲ್ಲ ಎಂಬ ಹಿರಿಯ ಜಾನಪದ ವಿದ್ವಾಂಸರಾದ ನಾಡೋಜ ಡಾ. ಗೊ.ರು. ಚನ್ನಬಸಪ್ಪನವರ ಮಾತು ಚಿಂತನಾರ್ಹವಾದವು.

ಪ್ರೊ. ಹೆಚ್.ವಿ. ವೀರಭದ್ರಯ್ಯ



## ಶ್ರೀವಾಣಿ

### ಅಂತರಂಗದೊಳಗೆ ಅಡಗಿಸಿಟ್ಟ ದಿವ್ಯರತ್ನವನು



ಒಮ್ಮೆ ಶಿವ ಎಲ್ಲಾ ದೇವತೆಗಳ ಸಭೆ ಕರೆದ. ಸಭೆಯ ಉದ್ದೇಶವನ್ನು ಕುರಿತು 'ನೋಡಿ ದೇವತೆಗಳಿರಾ! ನನ್ನ ಹತ್ತಿರ ಬೆಲೆಕಟ್ಟಲಾಗದ ಮತ್ತು ಅದ್ಭುತವಾದ ಒಂದು ದಿವ್ಯರತ್ನವಿದೆ. ಅದನ್ನು ಮಾನವರು ಕದಿಯಬಾರದು, ಅಂಥ ಜಾಗದಲ್ಲಿ ಅಡಗಿಸಬೇಕು, ಅಂತಹ ಜಾಗ ಯಾವುದು? ಹೇಳಿರಿ' ಎಂದು ಹೇಳಿದ. ಆಗ ಒಬ್ಬ ದೇವತೆ 'ಅದನ್ನು ಭೂಮಿಯ ಒಳಗೆ ನಿಕ್ಷೇಪಿಸಬಹುದು. ಅದು ಯಾರ ಕಣ್ಣಿಗೂ ಬೀಳುವುದಿಲ್ಲ' ಎಂದ. ಆಗ ಇನ್ನೊಬ್ಬ 'ಮನುಷ್ಯ ಬಹಳ ಬುದ್ಧಿವಂತನಿದ್ದಾನೆ. ಭೂಮಿಯನ್ನೇ ಕೊರೆಯುತ್ತಾನೆ, ಗಣಿ ತೋಡುತ್ತಾನೆ. ಹಾಗಾಗಿ ಅದು ಸುರಕ್ಷಿತವಾದ ಸ್ಥಳವಲ್ಲ. ಆದ್ದರಿಂದ ಅದನ್ನು ಬಿಟ್ಟು ಸಮುದ್ರದ ತಳದಲ್ಲಿ ಅಡಗಿಸುವುದು ಕ್ಷೇಮ' ಎಂದ. ಹೀಗೆ ಒಬ್ಬೊಬ್ಬರು ಒಂದೊಂದು ರೀತಿಯಲ್ಲಿ ಹೇಳಿದರು.

ಆಗ ಅದರಲ್ಲೊಬ್ಬ ಬುದ್ಧಿವಂತ 'ಕೇಳಿರಿ! ಮಾನವ ಬಹಳ ಮುಂದುವರಿದಿದ್ದಾನೆ. ನೀರಿನೊಳಗೂ ದೋಣಿ ತೆಗೆದುಕೊಂಡು ಹೋಗಿ ತೋರಿಸುವುದನ್ನು ಕಲಿತಿದ್ದಾನೆ. ಹಾಗಾಗಿ ಅದೂ ಸುರಕ್ಷಿತವಾದ ಜಾಗವಲ್ಲ. ಆದರೆ ಅವನು ಹುಡುಕದೇ ಇರುವ ಜಾಗವುಂಟು, ಅದೇ ಅವನ ಅಂತರಂಗ. ಅಲ್ಲಿ ಆ ದಿವ್ಯರತ್ನವನ್ನಿಟ್ಟರೆ ಅದನ್ನು ಅವನು ಕದಿಯಲಾರ. ಹಾಗೂ ಅದನ್ನು ಕದಿಯಲೇಬೇಕೆಂದರೆ ನಿನ್ನ ಸಹಾಯವೇ ಬೇಕು. ಅಂದರೆ ನಿನ್ನ ಪ್ರತಿರೋಧನಾದ ಗುರುವಿನ ಮಾರ್ಗದರ್ಶನ ಬೇಕು' ಎಂದು ಹೇಳುವನು.

05-07-1989

ಪ್ರಾಮಾಣಿಕ ವ್ಯಕ್ತಿಗಳು ದುಷ್ಪಶಕ್ತಿಗೆ ಬಲಿಯಾಗುತ್ತಿರುವ ಸಂದರ್ಭವೇ ಹೆಚ್ಚು. ಪ್ರಾಮಾಣಿಕರು ಅಧಿಕಾರಿಗಳ, ಶ್ರೀಮಂತರ, ಪುಂಡರ, ಅನೀತಿವಂತರ ಕೈಗೆ ಸಿಕ್ಕಿ ಆತ್ಮಹತ್ಯೆ ಮಾಡಿಕೊಳ್ಳುತ್ತಿದ್ದಾರೆ. ಇಲ್ಲವೆ ನರಳಿ ನರಳಿ ಮಾನಸಿಕ ಚಿಂತೆಯಿಂದ ಸಾಯುತ್ತಿದ್ದಾರೆ. ಪ್ರಾಮಾಣಿಕರ ಬಲಿ ಹೆಚ್ಚಿದಂತೆ ಅನ್ಯಾಯ ತಾಂಡವವಾಡುತ್ತದೆ. ದೇಶದ ಪ್ರಗತಿ ಕುಂಠಿತವಾಗುತ್ತದೆ.

\* \* \*

'ಜನನೀ ಜನ್ಮಭೂಮಿಶ್ಚ ಸ್ವರ್ಗಾದಪಿ ಗರೀಯಸಿ' ಅಂತ ಒಂದು ಶ್ರೇಷ್ಠವಾಕ್ಯ. ಹೆತ್ತ ತಾಯಿ, ಹೆತ್ತ ಭೂಮಿ ಎರಡೂ ಸ್ವರ್ಗಕ್ಕಿಂತಲೂ ಶ್ರೇಷ್ಠ ಅಂತ. ಇವುಗಳನ್ನು ರಕ್ಷಣೆ ಮಾಡುವಂತಹ ಜವಾಬ್ದಾರಿ ಎಲ್ಲರ ಮೇಲೂ ಉಂಟು. ಹೆತ್ತಿರುವಂತಹ ತಾಯಿ; ಹುಟ್ಟಿರುವಂತಹ ಭೂಮಿ ಎರಡೂ ಅಮೂಲ್ಯ ರತ್ನಗಳು. ಅವುಗಳನ್ನು ರಕ್ಷಣೆ ಮಾಡುವಂತದ್ದು ಎಲ್ಲರ ಜವಾಬ್ದಾರಿ.

\* \* \*

ನಿಜವಾದ ವಿದ್ಯೆಗಳಿಸಬೇಕಾದರೆ ಕಷ್ಟಪಟ್ಟು ಅಧ್ಯಯನ ಮಾಡಬೇಕು. ವಿದ್ಯಾಭ್ಯಾಸದ ಜೀವನ ಕಷ್ಟ ಎಂಬ ಕಲ್ಪನೆ ಉಂಟಾಗಬೇಕು. ವಿದ್ಯಾರ್ಥಿಯಾಗಿಯೇ ಜೀವನ ಸಾಗಿಸುವುದು ಒಂದು ಪರಿವರ್ತನೆ ಆಗಬೇಕು. ಸಾಧಕ ವಿದ್ಯೆ, ಬಾಧಕ ದ್ರವ್ಯ ಎಂಬ ಸೂಕ್ತಿಯಂತೆ ಸಾಧನೆ ಮಾಡಿಯೇ ವಿದ್ಯೆ ಕಲಿಯಬೇಕು. ಇದು ಎಲ್ಲಕ್ಕೂ ಅನ್ವಯವಾಗುವಂತಹ ಮಾತು.



## ವಚನ-ತ್ರಿವಿಧಿ

### ಶ್ರೀ ಸಿದ್ಧಲಿಂಗೇಶ್ವರ ವಚನ



ಹೆಣ್ಣು ಪ್ರಾಣವೆ, ಪ್ರಾಣವಾಗಿಪ್ಪರಯ್ಯಾ  
ಮಣ್ಣು ಪ್ರಾಣವೇ, ಪ್ರಾಣವಾಗಿಪ್ಪರಯ್ಯಾ  
ಹೊನ್ನು ಪ್ರಾಣವೇ, ಪ್ರಾಣವಾಗಿಪ್ಪರಯ್ಯಾ  
ಈ ಹೆಣ್ಣು ಹೊನ್ನು ಮಣ್ಣೆಂಬವು ಪ್ರಾಣಂಗೆ  
ಪ್ರಪಂಚ ಭಾವವೆಂದರಿದು  
ಪ್ರಾಣಂಗೆ ಲಿಂಗಕಳೆಯ ಸಂಬಂಧಿಸಿ,  
ಲಿಂಗಕ್ಕೆ ಪ್ರಾಣಕಳೆಯ ಸಂಬಂಧಿಸಿ,  
ಪ್ರಾಣವೇ ಲಿಂಗವೆಂಬ ಪ್ರತಿಭಾವ ತೋರದೇ,  
ಅಪ್ರತಿಮ ಲಿಂಗ ಸಂಬಂಧಿಯಾಗಿದ್ದೇನು ಕಾಣಾ  
ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ ||

ಹೆಣ್ಣು ಪ್ರಾಣವೆ-ಚೈತನ್ಯವೆ, ಪ್ರಾಣವಾಗಿಪ್ಪರಯ್ಯಾ-ಅದನ್ನೆ ಚೈತನ್ಯವೆ  
ಮಾಡಿಕೊಂಡಿರುವರಯ್ಯಾ; ಮಣ್ಣು ಪ್ರಾಣವೆ-ಚೈತನ್ಯವೆ, ಪ್ರಾಣ  
ವಾಗಿಪ್ಪರಯ್ಯಾ - ಅದನ್ನೆ ಚೈತನ್ಯವೆ ಮಾಡಿಕೊಂಡಿಪ್ಪರಯ್ಯಾ; ಹೊನ್ನು  
ಪ್ರಾಣವೆ ಚೈತನ್ಯವೆ, ಪ್ರಾಣವಾಗಿಪ್ಪರಯ್ಯಾ- ಅದನ್ನೆ ಚೈತನ್ಯವೆ  
ಮಾಡಿಕೊಂಡಿಪ್ಪರಯ್ಯಾ; ಈ ಹೊನ್ನು ಹೆಣ್ಣು ಮಣ್ಣೆಂಬವು-ಈ ಈ  
ಹೊನ್ನು ಹೆಣ್ಣು ಮಣ್ಣು ಮಣ್ಣೆಂಬ ತ್ರಿವಿಧಮಲಂಗಳು, ಪ್ರಾಣಂಗೆ-  
ಪ್ರಾಣನಿಗೆ, ಪ್ರಪಂಚ ಭಾವವೆಂದು-ಪ್ರಕೃತಿಭಾವವೆಂದು, ಅಂದು-  
ತಿಳಿದು, ಪ್ರಾಣಂಗೆ-ಜೀವನಿಗೆ, ಲಿಂಗಕಳೆಯ-ಲಿಂಗದ ಚಿತ್ತಳೆಯನು,  
ಸಂಬಂಧಿಸಿ-ಸ್ವಾಯತವ ಮಾಡಿ, ಲಿಂಗಕ್ಕೆ ಪ್ರಾಣಕಳೆಯ-ಲಿಂಗಕ್ಕೆ  
ಪ್ರಾಣದ ಚಿತ್ತಳೆಯನು, ಸಂಬಂಧಿಸಿ-ಸ್ವಾಯತವ ಮಾಡಿ,  
ಪ್ರಾಣಲಿಂಗವೆಂಬ ಪ್ರತಿಭಾವ-ಪ್ರಾಣ ಬೇರೆ ಲಿಂಗ ಬೇರೆ ಎಂಬ  
ಭಿನ್ನಭಾವವು, ತೋರದೆ-ಕಾಣಿಸದೆ, ಅಪ್ರತಿಮ-ಪ್ರತಿರಹಿತವಾದ, ಲಿಂಗ-  
ಮಹಾಲಿಂಗದಲ್ಲಿ, ಸಂಬಂಧಿಯಾಗಿದ್ದೇನು-ಸ್ವಾಯತ ಉಳ್ಳವನಾಗಿ  
ರುವನು ಕಾಣಾ-ಕಂಡಾ, ಮಹಾಲಿಂಗಗುರು ಶಿವಸಿದ್ಧೇಶ್ವರಪ್ರಭುವೇ.

(ಕೃತೆ: ತೋಟದಾರ್ಯ ವಚನ ವ್ಯಾಖ್ಯೆ- ಸಂಪಾದಕರು- ಡಾ|| ಸಾ.ಶಿ.  
ಮರುಳಯ್ಯ, ಪ್ರಕಾಶಕರು, ಶ್ರೀ ತೋಟದ ಸಿದ್ಧಲಿಂಗೇಶ್ವರ ಕೈಂಕರ್ಯ  
(ದಾಸೋಹ) ಸೇಮಾ ಸಂಘ (ರಿ.) ಎಡೆಯೂರು-ಕುಣಿಗಲ್ ತಾಲ್ಲೂಕು,  
ಕುಮಕೂರು ಜಿಲ್ಲೆ)

### ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

ಅಂತರಂಗದ ಕುದಿಗೆ ಒಳಗಾಗದ ಬದುಕು  
ಚಿಂತೆ ಚಿಂತೆಯೊಳಗೆ ಬೆಂದಮದು | ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಬಸವಣ್ಣನ ನೆನೆದರೆ ಹಸನಾಗುವುವೀ ಬದುಕು  
ಬಸವಣ್ಣನೇ ದೈವ ಮನುಕುಲಕೆ | ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನೀರಮೇಲೆ ತಾನೆಣ್ಣೆ ತೇಲುವ ವೋಲು  
ಯಾರೊಂದಿಗಾದರೂ ನೀಬಾಳು | ಹರಸೀವ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಲಿಂಗಕೃಪಿಸದೆ ಸಲಿಸದಿರು ಏನನ್ನು  
ಅಂಗದಿಚ್ಚಿಗೆ ಬಾಯಿ ಬಿಡಬೇಡ | ನೀನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಎಣ್ಣೆ ಬತ್ತಿ ಕೂಡಿ ಜ್ಯೋತಿ ಉರಿವಂದದಲಿ  
ಅರಿವು ಆಚಾರಗಳು ಬೆಸದಿರಲಿ | ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಜ್ಞಾನತ್ರಿಯಾರೂಪ ಸಾಕಾರವಾಗಿರುವೆ  
ಮಾನನಿಧಿ ಮಂಗಲ ಶ್ರೀಗುರುವೆ | ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಸೇವೆಯೆ ಶಿವಯೋಗ ಕಾಯಕವೆ ಶಿವಪೂಜೆ  
ಮಾನವೀಯತೆಯೆ ಶಿವಧರ್ಮ | ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಲಿಂಗವಂತನಾಗಿ ಅಂಗಸಂಗವಮಾಡಿ  
ಕಂಗಳಿಚ್ಚಿಗೆ ಎಳಸದಿರು | ನೀವೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ತನುವೆ ಸಂತೈಸಿಕೋ ಮನವಸಂತೈಸಿಕೋ  
ತನುಮನವ ಬಸವನಲಿ ಸಂತೈಸು | ನೀನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಇಹ-ಪರವೆಂಬವು ಅವಳಿ ಜವಳಿ ರತ್ನ  
ಇಹವು ಪರಕೆ ಹಿಡಿದ ಕೈದೀಪ | ತಾನೆಂದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಮೊ. ಹೆಚ್. ಎ. ವೀರಭದ್ರಯ್ಯ

## ನುಡಿನಮನ

### ಕಾಯಕಯೋಗಿ, ದಾಸೋಹಮೂರ್ತಿ,

### ಲಿಂಗ. ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು

- ನಾಡೋಜ ಡಾ. ಗೊ.ರು. ಚನ್ನಬಸಪ್ಪ \*

ಮೂರು ವಾರಗಳ ಹಿಂದಷ್ಟೆ ನಾವೆಲ್ಲ ಬಸವ ಜಯಂತಿ ಆಚರಿಸಿದ್ದೇವೆ. ಈ ಹಿನ್ನೆಲೆಯಲ್ಲಿ ನನ್ನ ಒಂದು ಕಲ್ಪಿತ ಪ್ರಸಂಗದ ಉಲ್ಲೇಖದೊಂದಿಗೆ ನನ್ನ ಗುರುವಂದನ ನುಡಿಗಳನ್ನು ಆರಂಭಿಸುತ್ತಿದ್ದೇನೆ.

ಭೂಲೋಕವನ್ನು ಬಿಟ್ಟು ಹೋದ ಶರಣರೆಲ್ಲ ಶಿವಲೋಕದಲ್ಲಿ ನೆಮ್ಮದಿಯಾಗಿದ್ದರು. ಶಿವಲೋಕವೆಂದರೆ ಕೇಳಬೇಕೆ? ಅಲ್ಲಿ ಹಸಿವು-ನೀರಡಿಕೆಗಳಿಲ್ಲ. ಕತ್ತಲೆಯೇ ಇಲ್ಲ. ಅಲ್ಲಿ ಸೂರ್ಯ ತಂಪು; ಚಂದ್ರ ಬೆಚ್ಚಗೆ. ಅಂತಹ ಸುಖದ ಲೋಕ. ಅಲ್ಲಿ ಕೆಲಸವೇ ಇಲ್ಲವಾದುದರಿಂದ ವಿಶ್ರಾಂತಿಯ ಅಗತ್ಯವೂ ಇಲ್ಲ.

ಶಿವಶರಣರಲ್ಲಿ ತುಂಬ 'ಸೀನಿಯರ್' ಎನಿಸಿದ ಜೇಡರ ದಾಸಿಮಯ್ಯ ಒಂದು ದಿನ ಶಿವನ ಬಳಿಗೆ ಹೋಗಿ, 'ಶಿವನೆ, ನಿನ್ನ ಲೋಕದಲ್ಲಿ ಯಾವುದೇ ಕೊರತೆಯಿಲ್ಲ. ಭೂಲೋಕದಿಂದ ಬಂದಿರುವ ಶರಣರೆಲ್ಲ ಸುಖವಾಗಿದ್ದಾರೆ. ಆದರೆ, ಏಕೋ ಏನೋ, ಒಮ್ಮೆ ಭೂಲೋಕಕ್ಕೆ ಹೋಗಿ ಬಸವಣ್ಣನವರಿದ್ದ ಕಲ್ಯಾಣವನ್ನು ನೋಡಿ ಬರಬೇಕೆನಿಸಿದೆ. ನೀನೂ ಬರುವೆಯಾ? ಎಂದು ಕೇಳಿದ. ಅದಕ್ಕೆ ಶಿವ 'ಅಯ್ಯೋ ಮಹರಾಯ, ನನಗೆ ನಿನಗಿಂತ ಹೆಚ್ಚು ವಯಸ್ಸಾಗಿದೆ. ಈ ವಯಸ್ಸಿನಲ್ಲಿ ಎಂತಹ ಪ್ರವಾಸ? ಅಷ್ಟಕ್ಕೂ ಈಚೆಗೆ ಭೂಲೋಕದಿಂದ ನನ್ನ ಲೋಕಕ್ಕೆ ಬರುವಂತಹ ಜನರ ಸಂಖ್ಯೆಯೇ ಕಡಮೆಯಾಗಿದೆ. ಎಲ್ಲರೂ ಯಮನ ಲೋಕದ ಕಡೆಗೇ ನುಗ್ಗುತ್ತಿದ್ದಾರೆ. ಈಗಾಗಲೇ ಬಂದಿರುವ ನೀವೂ ಭೂಲೋಕಕ್ಕೆ ಹೋಗಿ ಅಲ್ಲೇ ಇದ್ದುಬಿಟ್ಟರೆ, ನನಗೆ ಎಷ್ಟು ಬೇಸರವಾಗಬಹುದು? ಆದರೂ, ನೀನು ಆಸೆ ಪಟ್ಟಿರುವುದರಿಂದ ಹೋಗಿಬರಬಹುದು. ಆದರೆ, ಎರಡು ದಿನ ಮಾತ್ರ ಅವಕಾಶ. ಅಷ್ಟರೊಳಗೆ ಹಿಂತಿರುಗಬೇಕು'. ಎಂದು ಹೇಳಿ, "ನೀನು ಒಬ್ಬನೇ ಹೋಗುವುದಕ್ಕಿಂತ ಜೊತೆಯಲ್ಲಿ ಯಾರನ್ನಾದರೂ ಕರೆದುಕೊಂಡು ಹೋಗುವುದು ಒಳ್ಳೆಯದು" ಎಂದು, ಅಲ್ಲೇ ಇದ್ದ ಬಸವಣ್ಣನ ಕಡೆ ನೋಡಿ, 'ನೀನೂ ಹೋಗಿ ಬಾ ಬಸವಣ್ಣ' ಎಂದ. 'ಹಾಗೆಯೇ, ಈಗ ಅಲ್ಲಿರುವ ಜನರಿಗೆ ನೀನು ಮತ್ತೇನಾದರೂ ಸಂದೇಶ ಕೊಡುವುದಿದ್ದರೆ ಕೊಟ್ಟು ಬರಬಹುದು' ಎಂದ. ಆಗ ಬಸವಣ್ಣ, 'ಅಯ್ಯೋ ಶಿವನೆ, ಒಂದು ಸಲ ಅಲ್ಲಿದ್ದು ಬಂದದ್ದೇ ಸಾಕಾಗಿದೆ. ಮತ್ತೆ ಅಲ್ಲಿಗೆ ಹೋಗಲಾರೆ' ಎಂದ. ಉಳಿದ ಶರಣರೂ ಬಸವಣ್ಣ ಕೊಟ್ಟ ಉತ್ತರವನ್ನೇ ಕೊಟ್ಟರು.

ಆಗ ಶಿವ ಬಸವಣ್ಣನಿಗೆ ಒತ್ತಾಯ ಮಾಡಿ, "ಇಲ್ಲ ಬಸವಣ್ಣ, ಜೇಡರ ದಾಸಿಮಯ್ಯನ ಆಸೆಯನ್ನು ನೀನೇ ಈಡೇರಿಸಬೇಕು. ದಾಸಿಮಯ್ಯನಿಗೂ 'ಕಂಪನಿ' ಕೊಟ್ಟಂತಾಗುತ್ತದೆ. ಭೂಲೋಕದ ಇಂದಿನ ಜನರ ನಡೆ-ನುಡಿಗಳನ್ನು ನೀನೂ ಕಣ್ಣಾರೆ ಕಂಡಂತಾಗುತ್ತದೆ" ಎಂದು ಹೇಳಿದ. ಶಿವನ ಮಾತನ್ನು ಮೀರುವ ಭಕ್ತನಲ್ಲ ಬಸವಣ್ಣ. ಶಿವನ ಆಣತಿಯಂತೆ ದಾಸಿಮಯ್ಯನೊಂದಿಗೆ ಕಲ್ಯಾಣಕ್ಕೆ ಹೋಗಿಬರಲು ಒಪ್ಪಿಕೊಂಡ. ಆಗ ಅಲ್ಲೇ ಇದ್ದ ಮಡಿವಾಳ ಮಾಚಯ್ಯ, 'ಶಿವನೇ ಇವರಿಬ್ಬರ ಜೊತೆಯಲ್ಲಿ ನಾನೂ ಹೋಗಿ ಬರಲೇ' ಎಂದು ಕೇಳಿದ. ಶಿವ 'ಆಗಬಹುದು' ಎಂದ.

ಮೂವರೂ ಜೊತೆಗೂಡಿ ಕಲ್ಯಾಣದ ಜನನಿಬಿಡ ರಾಜಬೀದಿಯಲ್ಲಿ ಬಂದರು. ಯಾರೊಬ್ಬರೂ ಇವರನ್ನು ಗುರುತಿಸಲಿಲ್ಲ; ಗಮನಿಸಲಿಲ್ಲ. ಕಲ್ಯಾಣದ ಎಲ್ಲಾ ಬೀದಿಗಳಲ್ಲಿ ಅಡ್ಡಾಡಿದರೂ ಇವರನ್ನು ಯಾರೂ ಮಾತನಾಡಿಸಲಿಲ್ಲ. ಅವರಿದ್ದ ಕ್ಷೇತ್ರಗಳೆಲ್ಲ ಯಾರು ಯಾರದ್ದೋ ಪಾಲಾಗಿದ್ದವು. ಉಳಿದಿದ್ದ ಗವಿ-ಗುಂಡಾರಗಳೆಲ್ಲ ಹಾವು-ಚೇಳು, ಹುಳು-ಹುಪ್ಪಟೆಗಳ ಬೀಡಾಗಿದ್ದವು. ಬಸವಣ್ಣನಿದ್ದ 'ಮಹಾಮನೆ'ಯ ಸುಳುಹೂ ಕಾಣಲಿಲ್ಲ. ಆಗ ಜೇಡರ ದಾಸಿಮಯ್ಯ 'ಏನು

\* ಗ್ರಾಮ ವಿಕಾಸ ಪ್ರತಿಷ್ಠಾನ, ನಂ. ೪೦೬, ಪ್ರಣಾಮ, 'ಎಫ್' ರಸ್ತೆ, ಐಡಿಯಲ್ ಹೋಮ್ಸ್ ಟೌನ್‌ಷಿಪ್, ರಾಜರಾಜೇಶ್ವರಿ ನಗರ, ಬೆಂಗಳೂರು-೫೬೦೦೯೮







ಅಂಗನ್ಮೂನರ ಶಾಲೆ. ಈ ಶಾಲೆಯಿಂದಾಗಿ ನೂರಾರು ಅಂಧರು ಮತ್ತು ಅಂಗನ್ಮೂನರು ತಮ್ಮ ಬದುಕಿನ ಹಾದಿ ಕಂಡುಕೊಂಡಿರುವುದಷ್ಟೇ ಅಲ್ಲ ಅನೇಕರು ತಮ್ಮಂತಹ ಅಂಧರು ಮತ್ತು ಅಂಗನ್ಮೂನರ ಸೇವೆ ಸಲ್ಲಿಸುತ್ತಿದ್ದಾರೆ. ಶ್ರೀಮಠದಲ್ಲಿ ಶ್ರವಣ ದೋಷವಿರುವ ಮಕ್ಕಳಿಗೆ ವಿಶೇಷ ಶಿಕ್ಷಣದ ವ್ಯವಸ್ಥೆಯನ್ನು ಕಲ್ಪಿಸಲಾಗಿದೆ. ಪೂಜ್ಯ ಶ್ರೀಗಳಿಗೆ ಅಂತಹ ಅಸಹಾಯಕ ಮಕ್ಕಳ ಬಗೆಗೆ ಅಪಾರ ಕರುಣೆ.

ಸಿದ್ಧಗಂಗಾ ಶ್ರೀಕ್ಷೇತ್ರದಲ್ಲಿ ನಡೆಯುವ ವಾರ್ಷಿಕ ಶ್ರೀ ಸಿದ್ಧಲಿಂಗೇಶ್ವರ ಜಾತ್ರೆಯಂತು ಲಕ್ಷ-ಲಕ್ಷಾಂತರ ಭಕ್ತರಿಗೆ ಸಂಭ್ರಮದ ಸಂದರ್ಭ. ಆ ಸಂದರ್ಭದಲ್ಲಿ ನಡೆಯುವ ಕೃಷಿ-ಕೈಗಾರಿಕಾ ವಸ್ತು ಪ್ರದರ್ಶನ ನಾಡಿಗೆಲ್ಲ ಪ್ರಸಿದ್ಧ. ದನಗಳ ಪರಿಸೆಯೂ ನಮ್ಮ ಗ್ರಾಮೀಣರಿಗೆ ಒಂದು ದೊಡ್ಡ ಅವಕಾಶ. ಜಾತ್ರೆ ಸಂದರ್ಭದಲ್ಲಿ ಸೇರುವ ಲಕ್ಷಾಂತರ ಸಂಖ್ಯೆಯ ಜನರಿಗೆ ವಾರಗಟ್ಟಲೆ ದಾಸೋಹ ಸೇವೆಯನ್ನು ನಡೆಸಲು ನೂರಾರು ಚೀಲಗಟ್ಟಲೆ ದವಸ ಧಾನ್ಯ ಮತ್ತು ತರಕಾರಿ ಬೇಕಾಗುತ್ತದೆ. ಅಷ್ಟು ಬೃಹತ್ ಪ್ರಮಾಣದ ಸಾಮಗ್ರಿಗಳೆಲ್ಲ ಒದಗಿಬರುವುದು ಶ್ರೀಮಠದ ಭಕ್ತರಿಂದ.

ಪೂಜ್ಯ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ದೈಹಿಕವಾಗಿ ದೃಢವಾಗಿದ್ದಾಗ ಶ್ರೀಮಠದ ಕಟ್ಟಡಗಳ ನಿರ್ಮಾಣಕ್ಕೆ ಸ್ವತಃ ಕಲ್ಲು ಹೊತ್ತಿದ್ದಾರೆ. ಹೊಲಗದ್ದೆಗಳಲ್ಲಿ ದುಡಿದಿದ್ದಾರೆ. ದಿನಕ್ಕೆ ಕೇವಲ ಎರಡು-ಮೂರು ಗಂಟೆಗಳ ಕಾಲ ಮಾತ್ರ ವಿಶ್ರಾಂತಿ ಪಡೆಯುವ ಪೂಜ್ಯರು ತಮ್ಮ ಸಮಯವನ್ನೆಲ್ಲ ಜನಸೇವೆಗಾಗಿಯೇ ಮೀಸಲಿಟ್ಟಿದ್ದಾರೆ. ಅವರು ಮಾಡುವ ಶಿವಪೂಜೆ, ಸಲ್ಲಿಸುವ ಪ್ರಾರ್ಥನೆ, ನೀಡುವ ಆಶೀರ್ವಚನ ಎಲ್ಲವೂ ಲೋಕ-ಸೇವೆಗೆ ಸಮರ್ಪಿತ. ತಾನು ಉರಿದು ಲೋಕಕ್ಕೆ ಬೆಳಕು ನೀಡುವ ದೀಪದಂತೆ ಪೂಜ್ಯ ಶ್ರೀಗಳದ್ದು ಪಾವನ ಜೀವನ!

'ಲೋಕವೇ ನಮ್ಮ ಮನೆ, ಸೇವೆಯೇ ನಮ್ಮ ಸಿರು, ಪ್ರೀತಿ ಸೌಹಾರ್ದವಿರಲು ಬೇಡ ಯಾವುದೇ ಹೆಸರು' ಎನ್ನುತ್ತಿದ್ದ 'ನಡೆ-ನುಡಿಗಳಿಂದಾಗಿ ಕಾಯಕವ ಹಿಡಿಯೋಣ. ಒಡಗೂಡಿ ಬಂದುದನ್ನು ದಾಸೋಹ ಮಾಡೋಣ' ಎನ್ನುತ್ತಿದ್ದ, 'ಕತ್ತಲೆಯ ತೊಲಗಿಸಲು ಹಣತೆಯನು ಹಚ್ಚೋಣ, ಸುತ್ತಲಿನ ಬಡಜನರ ಕಣ್ಣೀರ ಒರೆಸೋಣ' ಎನ್ನುತ್ತಿದ್ದ, 'ಹೊಸ ಜೀವ, ಹೊಸ ಭಾವ ಸರ್ವರೊಳು ಬಿತ್ತೋಣ, ವಿಶ್ವಮಾನವರಾಗಿ ಸುಖಶಾಂತಿ ನೆಲೆಸೋಣ' ಎನ್ನುತ್ತಿದ್ದ, ಹನ್ನೊಂದು ದಶಕಗಳ ಕಾಲ ಲೋಕದಲ್ಲಿದ್ದು ಕರ್ತನಟ್ಟಿದ ಮಣಿಕ ಮುಗಿಯಿತೆಂದು ಬಟ್ಟ ಬಯಲಿನಲ್ಲಿ

ಲೀನವಾಗಿರುವ ಪರಮಪೂಜ್ಯ ಶ್ರೀ ಶಿವಕುಮಾರ ಸ್ವಾಮೀಜಿ ಅವರ ೧೧೫ನೆಯ ಜನ್ಮಜಯಂತಿ ಈ ಗುರುವಂದನೆ ಸಲ್ಲಿಸಬೇಕಾದ ನಾನು ಇದಕ್ಕಿಂತ ಹೊಸದಾಗಿ ಹೇಳುವುದು ವಿನಾದರೂ ಇದೆ ಎಂದು ತಿಳಿದಿಲ್ಲ.

ಆದರೂ, ಸಂದರ್ಭದ ಔಚಿತ್ಯಕ್ಕಾಗಿ ನಾಲ್ಕು ಮಾತು ಆಡುತ್ತಿದ್ದೇನೆ. ಶಿವಯೋಗಿ ಸಿದ್ಧರಾಮ ಹೇಳಿರುವ 'ಗುರು ವಾದಡೆಯೂ ಬಸವಣ್ಣನೇ ಬೇಕು. ಲಿಂಗಕ್ಕಾದಡೆಯೂ ಬಸವಣ್ಣನೇ ಬೇಕು, ಜಂಗಮಕ್ಕಾದಡೆಯೂ ಬಸವಣ್ಣನೇ ಬೇಕು. ಕಪಿಲಸಿದ್ಧಮಲ್ಲಿಕಾರ್ಜುನಾ ನಿಮಗೂ, ಎನಗೂ ಶರಣರಿಗೂ ಬಸವಣ್ಣನೇ ಬೇಕು' ಎಂಬ ವಚನದಂತೆ ಬಸವಣ್ಣನನ್ನೇ ಉಸಿರಾಡುತ್ತಿದ್ದ ಕಾಯಕಯೋಗಿ, ದಾಸೋಹ ಮೂರ್ತಿ ಪರಮಪೂಜ್ಯ ಲಿಂಗ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು.

ಇದು, ಧರ್ಮಗುರುಗಳಾದವರು, ತಮ್ಮ ಆಧ್ಯಾತ್ಮಿಕ ಸಾಧನೆಯಿಂದ, ಸಾತ್ವಿಕ ನಡೆ-ನುಡಿಗಳಿಂದ, ಸ್ವಹಿತ ಮೀರಿದ ಸೇವೆಯಿಂದ, ಧರ್ಮ ಮತ್ತು ವಿಜ್ಞಾನ ವಿಚಾರಗಳ ಸಮನ್ವಯದಿಂದ, ಜ್ಯೋತಿರ್ಲಿಂಗದ ಮಾತಿನಿಂದ, ಅನಿರ್ವಚನೀಯ ಅಂತರ್ಮನದಿಂದ, ಮಿಗಿಲಾದ ಲೋಕಪ್ರಜ್ಞೆಯಿಂದ ಹೇಗೆ ಜನಸಮುದಾಯದ ಭಕ್ತಿ-ಗೌರವಗಳಿಗೆ ಪಾತ್ರವಾಗಬಹುದು ಎಂಬುದಕ್ಕೆ ಪ್ರತ್ಯಕ್ಷ ನಿದರ್ಶನವಾಗಿದ್ದ ಲಿಂಗ ಪೂಜ್ಯರು ಸಲ್ಲಿಸಿರುವ ಲೋಕಸೇವೆಗೆ ನಾವು ಅರ್ಪಿಸಬೇಕಾದ ಕೃತಜ್ಞತೆಯ ಸಂದರ್ಭವೆಂದೇ ನಾನು ಭಾವಿಸಿದ್ದೇನೆ.

ಕೆಲವರ ದೃಷ್ಟಿಯಲ್ಲಿ ಇದೊಂದು ಧಾರ್ಮಿಕ ಶ್ರದ್ಧೆಯ ಭಾವನಾತ್ಮಕ ಕಾರ್ಯಕ್ರಮ ಎಂದೆನಿಸಿದರೂ, ವಾಸ್ತವವಾಗಿ, ಇದು ಸೇವಾ ಪರಂಪರೆಯ ಒಂದು ಸಂಕಲ್ಪದ ಕಾರ್ಯಕ್ರಮ. ಸಮುದಾಯ ಸಾಮರಸ್ಯದ ಒಂದು ಸಾರ್ವಜನಿಕ ಕಾರ್ಯಕ್ರಮ. ದಾರ್ಶನಿಕ ಚೇತನವೊಂದನ್ನು ಸ್ಮರಿಸುವ ಸಾಂಸ್ಕೃತಿಕ ಕಾರ್ಯಕ್ರಮ. ಈ ಕಾರಣದಿಂದಾಗಿ ಲಿಂಗ ಪೂಜ್ಯ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಜನ್ಮಜಯಂತಿ ಎಲ್ಲೇ ನಡೆದರೂ, ಯಾರೇ ನಡೆಸಿದರೂ ಅದಕ್ಕೆ ಸಾರ್ವತ್ರಿಕ ಮಹತ್ವವಿರುತ್ತದೆ ಎಂದು ಬೇರೆ ಹೇಳಬೇಕಾಗಿಲ್ಲ.

ನಿಜ, ನಮಗೆ ಅತ್ಯಂತ ಪುರಾತನ ಪರಂಪರೆಯಿದೆ. ರೋಮಾಂಚಕಾರಿ ಇತಿಹಾಸವಿದೆ. ವೇದೋಪನಿಷತ್ತು ಮತ್ತು ವಚನ ಸಾಹಿತ್ಯದ ಅಧ್ವಿನೀಯವಾದ ಹಿನ್ನೆಲೆಯಿದೆ. ನಾಗರಿಕತೆಯ ಸುರ್ವಿಘ್ನ ಚರಿತ್ರೆಯಿದೆ. ಧರ್ಮ ಮತ್ತು



ಸಂಸ್ಕೃತಿಗಳ ಸಮೃದ್ಧ ಸಂಪತ್ತಿದೆ. ನ್ಯಾಯ ಶಾಸ್ತ್ರ, ವಿಜ್ಞಾನ, ಸಮಾಜ ಶಾಸ್ತ್ರ, ಅರ್ಥಶಾಸ್ತ್ರ, ಶಿಕ್ಷಣ ಮತ್ತಿತರ ಕ್ಷೇತ್ರ ತಜ್ಞರಿದ್ದಾರೆ. ಆದರೂ, ಇಂದು ಜಗತ್ತು ಒಂದು ರೀತಿಯ ಅಸ್ವಸ್ಥ ಮತ್ತು ಅನಿಶ್ಚಿತ ಬದುಕಿನ ಸಂಶಯ ಮತ್ತು ಭಯದ ವಾತಾವರಣದಲ್ಲಿ ಇರುವಂತೆ ಆಗಿರುವುದು ನಿಜಕ್ಕೂ ವಿಪರ್ಯಾಸ.

ಅನೇಕ ವೇಳೆ ಕಲಿತವರೆನ್ನುವವರ ಕುಚೇಷ್ಟೆಯಿಂದ ಹೆಚ್ಚಲ್ಪಟ್ಟ ಬೆಂಕಿಯ ಜ್ವಾಲೆ ಅಮಾಯಕರನ್ನು ಬಲಿತೆಗೆದುಕೊಳ್ಳುತ್ತಿದೆ. ಸಮುದಾಯದ ಜೀವನ ನೆಮ್ಮದಿಯೇ ಹಾಳಾಗುತ್ತಿದೆ. ಮುಗ್ಧ ಜನರಿಗೆ ಸಲ್ಲದ ಆಸೆ-ಆಮಿಷಗಳನ್ನು ತೋರಿಸಿ, ತಮ್ಮ ಬೇಳೆ ಬೇಯಿಸಿ ಕೊಳ್ಳುತ್ತಿರುವ ಕ್ಷುದ್ರ ಶಕ್ತಿಗಳಿಂದಾಗಿ, ಸಾಮಾಜಿಕ ಕನ್ನಡಿಯೇ ಒಡೆದು ನುಚ್ಚು ನೂರಾಗುತ್ತಿದೆ. ವಿದೇಶಿ ಅನುಕರಣೆಯ ಅಬ್ಬರದಲ್ಲಿ ಜನರ ಸಹಜ ಸಜ್ಜನಿಕೆ-ಸಭ್ಯತೆಗಳೇ ಕಣ್ಮರೆಯಾಗುತ್ತಿವೆ.

ಇಂತಹ ಸಂದಿಗ್ಧ, ನಿರಾಶಾದಾಯಕ ಮತ್ತು ಕಳವಳಕಾರಿ ಸನ್ನಿವೇಶದಲ್ಲಿ ನಮಗಿರುವ ಏಕಮಾತ್ರ ಭರವಸೆಯ ಬೆಳಕೆಂದರೆ, ಬುದ್ಧ-ಬಸವಾದಿ ದಾರ್ಶನಿಕರ ವಿಚಾರಧಾರೆ. ಆ ದಾರ್ಶನಿಕರಿದ್ದ ಕಾಲದ ಧಾರ್ಮಿಕ, ರಾಜಕೀಯ, ಸಾಮಾಜಿಕ ಅಸಂಗತಗಳು ಇಂದೂ ಮುಂದುವರಿದಿವೆ. ಅಷ್ಟೇ ಅಲ್ಲ, ಅವರ ಆದರ್ಶವನ್ನು ನಾವು ಮರೆತಿರುವ ಕಾರಣ, ಅಂದಿನ ಪರಿಸ್ಥಿತಿ ಮತ್ತಷ್ಟು ವಿಕಾರಗೊಂಡು ಸಮುದಾಯದ ಒಟ್ಟು ನೆಮ್ಮದಿಯನ್ನೇ ನಾಶಗೊಳಿಸುತ್ತಿದೆ. ಆಗಿರುವ ಬದಲಾವಣೆ ಎಂದರೆ ವಿದೇಶಿಯರ ಆಳ್ವಿಕೆ ಹೋಗಿ ಸ್ವದೇಶಿಯರ ಆಳ್ವಿಕೆ ಬಂದಿದೆ. ಆದರೆ ಈಗ ನಮಗೆ ನಾವೇ ಇರಿದುಕೊಳ್ಳುವ ದುರವಸ್ಥೆಯಲ್ಲಿದ್ದೇವೆ.

ಮಹಾಕವಿ ಕುವೆಂಪು ಅವರು ನಮ್ಮ ಇಂದಿನ ಪರಿಸ್ಥಿತಿಯನ್ನು ಕಂಡು, 'ಕತ್ತಿ ಪರದೇಶಿಯಾದರದು ನೋವೆ? ನಮ್ಮವರ ಹದ ಹಾಕಿ ತಿವಿದರದು ಹೂವೆ?' ಎಂದಿದ್ದಾರೆ. ಈ ಕವಿವಾಣಿಯ ಸತ್ಯದ ಅರ್ಥ ನಮಗಿನ್ನೂ ಆದಂತೆ ಕಾಣುವುದಿಲ್ಲ. ಇದಕ್ಕೆ ಜಾತಿ-ಮತ-ಧರ್ಮಗಳ ಹೆಸರಿನಲ್ಲಿ, ಪಕ್ಷ-ಪಂಗಡಗಳ ನೀತಿ-ಧೋರಣೆಗಳ ಪ್ರತಿಷ್ಠೆಯಲ್ಲಿ ಈಗ ಎಲ್ಲ ಕಡೆ ನಡೆಯುತ್ತಿರುವ ಹಿಂಸಾಚಾರಗಳೇ ಸಾಕ್ಷಿಯಾಗಿವೆ.

ಇದನ್ನೆಲ್ಲ ಕಣ್ಣಾರೆ ಕಂಡಿದ್ದ ಲಿಂಗ ಸಿದ್ಧಗಂಗಾ ಪೂಜ್ಯರು ಸಮುದಾಯದಲ್ಲಿ ಸಂಯಮ, ಶಾಂತಿ-

ಸೌಹಾರ್ದಗಳನ್ನು ಮೈಗೂಡಿಸಲು, ತಮ್ಮ ಇಡೀ ಜೀವನವನ್ನು ಮೀಸಲಿಟ್ಟಿದ್ದರೆಂಬುದು ಲೋಕವಿದಿತ ಸಂಗತಿ. ಪೂಜ್ಯರು ಮಾನವೀಯತೆ ಮತ್ತು ರಾಷ್ಟ್ರೀಯತೆಗಳ ಸಂಗಮವಾಗಿದ್ದರು. ಅವರ ಬದುಕೇ ಒಂದು ದಾಖಲೆಯ ಇತಿಹಾಸ. ಅವರ ಜೀವನವನ್ನು ಅವಲೋಕಿಸಿದಾಗ, ನಮಗೆ ಸ್ಪಷ್ಟವಾಗಿ ಕಂಡುಬರುವ ಮೂರು ಮಹತ್ವದ ಜೀವನ ಸೂತ್ರಗಳೆಂದರೆ - ಶರಣರು ಹೇಳಿರುವ ಕಾಯಕ, ದಾಸೋಹ ಮತ್ತು ಅನುಭಾವ ಚಿಂತನ. ವಾಸ್ತವವಾಗಿ, ಈ ಸೂತ್ರಗಳು ಮಾನವ ಪ್ರಾಣಿಯನ್ನು ಮಾನವ ವ್ಯಕ್ತಿಯನ್ನಾಗಿ ಮಾಡುವ ನೀತಿಸಂಹಿತೆಗಳಾಗಿವೆ.

'ದೇವನೊಬ್ಬನೇ ಅವನನ್ನು ನಂಬು. ಅವನು ನಿನಗಿಂತ ಭಿನ್ನನಲ್ಲ. ಸೃಷ್ಟಿಯ ಸಕಲ ಜೀವರಾಶಿಗಳಲ್ಲೂ ದೇವರಿದ್ದಾನೆ. ನೀವು ಸದಾ ಕ್ರಿಯಾಶೀಲರಾಗಿ, ನೀತಿಬದ್ಧರಾಗಿ ದುಡಿದು, ಅದರಿಂದ ಬರುವ ಫಲವನ್ನು ಅಸಹಾಯಕರಿಗೆ ಹಂಚಿ ಉಣ್ಣಬೇಕು. ಲೋಕಜೀವನದಲ್ಲಿ ವಿವೇಕ ಮತ್ತು ವಿನಯಗಳನ್ನು ತುಂಬಿಕೊಂಡಿರಬೇಕು. ಅನ್ಯಾಯದ ವಿರುದ್ಧ ಹೋರಾಡುವ ಆತ್ಮಸ್ಥೈರ್ಯ ಮತ್ತು ನೈತಿಕ ಬಲಗಳನ್ನು ಮೈಗೂಡಿಸಿಕೊಳ್ಳಬೇಕು. ನಿಮ್ಮಲ್ಲಿ ಸಮಷ್ಟಿ ಹಿತದೃಷ್ಟಿ ಮತ್ತು ಸಮಗ್ರ ರಾಷ್ಟ್ರೀಯ ದೃಷ್ಟಿಗಳು ಸದಾ ಜಾಗೃತವಾಗಿರಬೇಕು' - ಇದು ಲಿಂಗ ಪೂಜ್ಯ ಶ್ರೀ ಶಿವಕುಮಾರ ಮಹಾಸ್ವಾಮಿಗಳ ಒಟ್ಟು ಸಂದೇಶವಾಗಿತ್ತು. ಅವರು ಸಾರುತ್ತಿದ್ದ ಈ ತ್ರಿಕಾಲ ಸತ್ಯಗಳು ಯಾವ ದೇಶಕ್ಕೆ ಬೇಡ? ಯಾವ ಜನಾಂಗಕ್ಕೆ ಬೇಡ? ಯಾವ ಕಾಲಕ್ಕೆ ಬೇಡ?

'ಧರ್ಮ' ಎಂಬ ಶಬ್ದಕ್ಕೆ ವಿಶ್ವದ ಅನೇಕ ಧರ್ಮಸಿದ್ಧಾಂತಗಳು, ವಿಚಾರವಾದಿಗಳು ತಮ್ಮ ತಮ್ಮದೇ ಆದ ರೀತಿಯಲ್ಲಿ, ತಮ್ಮ ತಮ್ಮದೇ ಆದ ಮಾತುಗಳಲ್ಲಿ ವ್ಯಾಖ್ಯಾನ ಮಾಡಿದ್ದಾರೆ. ಆದರೆ, ಲಿಂಗ ಸಿದ್ಧಗಂಗಾ ಶ್ರೀಗಳು ಅರ್ಥೈಸಿದ, ಆಚರಿಸಿದ ಧರ್ಮ ಯಾವುದೇ ನಿರ್ದಿಷ್ಟ ಸ್ಥಳ ಅಥವಾ ಸನ್ನಿವೇಶಗಳಿಗೆ ಸೀಮಿತ ವಾದುದಲ್ಲ. ಸಮಸ್ತ ಮಾನವಸಮುದಾಯಕ್ಕೇ ಸರ್ವಾನುಯವಾಗುವಂತಹದು. ಪೂಜ್ಯ ಶ್ರೀಗಳ ದೃಷ್ಟಿಯಲ್ಲಿ ಧರ್ಮಸೂತ್ರವೆಂದರೆ ಸಂಘಟಿತ ಸ್ನೇಹ, ಆಂತರಿಕ ಅನ್ವೇಷಣೆ, ವಿಚಾರ ಮತ್ತು ವಿಧಾನ ಅಥವಾ ನುಡಿ ಮತ್ತು ನಡೆಗಳ ನಡುವೆ ಭಿನ್ನತೆ ಇಲ್ಲದಿರುವುದೇ ಧರ್ಮ. ಪೂಜ್ಯರ ಮಾತಿನಲ್ಲೇ ಹೇಳುವುದಾದರೆ, ಧರ್ಮ ಎಂದರೆ ನ್ಯಾಯ; ಸತ್ಯ, ಸ್ವಾತಂತ್ರ್ಯ ಮತ್ತು ಪಾವಿತ್ರ್ಯ.





ಇದಕ್ಕೆ ಸಂಬಂಧಿಸಿದಂತೆ, ನಾನು ಆಗಾಗ ಉಲ್ಲೇಖಿಸುವ ಲಿಂ. ಮಹದೇವ ಬಣಕಾರರ ಒಂದು ವಚನವಿದೆ: ವಿಷಯಾಸಕ್ತರಿಗೆ ವಿರಕ್ತನೆಂದು ಕರೆದಡೆ ವೇಷವ ಧರಿಸಿದ ರಾಜಂಗ ಕಪ್ಪವ ಕೊಟ್ಟಂತಾಯಿತು. ಇಹದಾಸೆಯ ಅಳಿಮನದ ನರನಿಗೆ ಗುರುವೆಂದು ಕರೆದಡೆ, ಬಾಯಾರಿಕೆಗೆ ಬಚ್ಚಲ ನೀರ ಕುಡಿದಂತಾಯಿತು. ಜ್ಞಾನ ನಿಷ್ಪತ್ತಿಯಾಗಿ, ಸ್ವಯಂವರಿಯದ ಜಾತಿ ಸೂತಕಂಗ ಜಂಗಮವೆಂದು ಕರೆದಡೆ, ಹೆಣ್ಣುಬೊಂಬೆಯ ಕೊಂಡು ಗಂಡನಾದಂತೆ, ಸದ್ಭಕ್ತಿ, ಸದಾಚಾರ, ಸದುವಿನಯ ಗಳವಧರಿಸಿ, ಅಂಗ ಗುಣಗಳ ಕಳೆಯದೆ ಲಿಂಗಪೂಜೆಯ ಮಾಡಿದಡೆ, ನಮಂಸಕನು ಸಂತಾನ ಬಯಸಿದಂತೆ ಕಾಣಾ, ಎನ್ನ ವರಗುರು ಶಿವಕುಮಾರ ಪ್ರಭುವೇ. ಈ ವಚನ ಕೆಲವರಿಗೆ ಕಟುವೆನಿಸಿದರೂ, ದಿಟವನ್ನೇ ಹೇಳಿದೆ. ನುಡಿದಂತೆ ನಡೆಯದಿದ್ದರೆ, ಎಂತಹ ವಿಪರ್ಯಾಸ ವಾಗುತ್ತದೆ ಎನ್ನುವುದನ್ನು ಈ ವಚನ ಎಲ್ಲರನ್ನೂ ತಿಳಿದು ಹೇಳುತ್ತದೆ.

ಲಿಂ. ಪೂಜ್ಯ ಸಿದ್ಧಗಂಗಾ ಶ್ರೀಗಳು ಕೇವಲ ಭಾವನಾ ಜೀವಿಗಳಾಗಿರಲಿಲ್ಲ; ವಾಸ್ತವವಾದಿಗಳಾಗಿದ್ದರು. ಅವರು ತೋರಿಕೆಯ ವಿರಕ್ತರಾಗದೆ, ವೀರ ವಿರಾಗಿಗಳಾಗಿದ್ದರು. ಅವರು ಜಾತಿವಾದಿಗಳಾಗದೆ ಜಾತ್ಯಾತೀತರಾಗಿದ್ದರು. ಮಾನವ ಜೀವನದ ನೆಮ್ಮದಿಗೆ ಧರ್ಮ ಮತ್ತು ವಿಜ್ಞಾನಗಳೆರಡೂ ಅಗತ್ಯವೆಂದು ನಂಬಿದ್ದವರು. ಹಾಗಾಗಿ ಜಾಗೃತ ಮತ್ತು ವೈಚಾರಿಕ ಪ್ರಜ್ಞೆಯ ಸಮಾಜ ಅವರ ಹಂಬಲವಾಗಿತ್ತು.

ಇಲ್ಲಿಗೆ ಒಂಬತ್ತು ಶತಮಾನಗಳ ಹಿಂದೆ, ಸರಿ ಸುಮಾರು ಬಸವಣ್ಣನವರ ಕಾಲದಲ್ಲೇ ಇದ್ದ ಶಿರಾಜ್ ದರ್ವೇಶ್ ಎಂಬ ಸೂಫಿ ಸಂತ - 'ನಾನು ಸಂತೆಯಲ್ಲಿ ಮಠದಲ್ಲಿ ಕೇವಲ ಪರಮಾತ್ಮನನ್ನು ಕಂಡೆ. ಬೆಟ್ಟದ ಮೇಲೆ, ಕಣಿವೆಗಳಲ್ಲಿ ಪರಮಾತ್ಮನನ್ನು ಕಂಡೆ. ಕಷ್ಟ ಬಂದಾಗಲಂತೂ ಅವನು ನನ್ನ ಪಕ್ಕದಲ್ಲೇ ಇರುವುದನ್ನು ಕಂಡೆ. ಸ್ನೇಹದಲ್ಲಿ, ಸೌಭಾಗ್ಯದಲ್ಲಿ ನಾನು ಕೇವಲ ಪರಮಾತ್ಮನನ್ನು ಕಂಡೆ. ಪೂಜೆಯಲ್ಲಿ, ಪ್ರಾರ್ಥನೆಯಲ್ಲಿ, ಚಿಂತನೆಯಲ್ಲಿ ನನಗೆ ಪರಮಾತ್ಮನಲ್ಲದೆ ಬೇರೆ ಏನೂ ಕಾಣಿಸಲಿಲ್ಲ. ನಾನು ಕಂಡ ಪರಮಾತ್ಮನ ಮುಖದ ಬೆಳಕಿನಲ್ಲಿ ಸುತ್ತ ಮುತ್ತ ನೋಡಿದೆ. ಎಲ್ಲ ಕಡೆಯೂ ಕಂಡ ಶೂನ್ಯದಲ್ಲಿ ನಾನು ಲೀನವಾಗಿ ಹೋದೆ. ನನಗೆ ಅನಂತವಾದ, ಅನಿರ್ವಚನೀಯವಾದ ಒಂದು ಸ್ಥಿತಿ

ದೊರಕಿತ್ತು. ಏಕೆಂದರೆ, ನಾನು ಕೇವಲ ಪರಮಾತ್ಮನನ್ನು ಕಂಡಿದ್ದೆ' ಎಂದಿದ್ದಾನೆ.

ಈ ಮಾತುಗಳನ್ನೇ ಸಿದ್ಧಗಂಗಾ ಶ್ರೀಗಳಾಗಿದ್ದ ಲಿಂ. ಡಾ. ಶಿವಕುಮಾರ ಮಹಾಸ್ವಾಮಿಗಳಿಗೆ ಅನ್ವಯಿಸಿ ಹೇಳುವುದಾದರೆ, ಅವರು ಕುಳಿತಲ್ಲಿ, ನಿಂತಲ್ಲಿ, ಪೂಜೆಯಲ್ಲಿ, ಪ್ರಸಾದದಲ್ಲಿ, ಪ್ರಯಾಣದಲ್ಲಿ, ಪ್ರವಚನದಲ್ಲಿ ಕಾಣುತ್ತಿದ್ದುವೆಂದರೆ ದೈವೀ ಸ್ವರೂಪದ ಜನಸಮುದಾಯ ವನ್ನು ಅವರು ಧ್ಯಾನದಲ್ಲಿ, ಮಾನದಲ್ಲಿ ವಿಚಾರ ಮಾಡುತ್ತಿದ್ದುದು ಜನಸೇವೆಯನ್ನು ಆ ಜನಸೇವೆಯ ಮಹಾಬೆಳಗಿನಲ್ಲಿ ಬಯಲಾಗಿದ್ದಾರೆ.

ಅನುಭಾವಿಗಳು ಹೇಳುವಂತೆ ಜೀವನ ಒಂದು ದೀಪ. ಈ ದೀಪ ಉರಿಯಲು ಬೇಕಾದ ಎಣ್ಣೆ- ಬತ್ತಿಗಳೆಂದರೆ ಆತ್ಮ ಸಂಯಮ (Self Control) ಮತ್ತು ಅವಿರಳ ತಾಳ್ಮೆ (Eternal Patience) ಪ್ರತಿಯೊಬ್ಬ ವ್ಯಕ್ತಿಯೂ ಅಂತಹ ಜೀವನ ಜ್ಯೋತಿಯಾಗಬೇಕೆಂಬ ಮಹತ್ವದ ಆಶಯವನ್ನು ಹೊಂದಿದ್ದ ಲಿಂ. ಪೂಜ್ಯರ ಶ್ರೀ ಸಿದ್ಧಗಂಗಾ ಕ್ಷೇತ್ರಕ್ಕೆ ಭೇಟಿ ನೀಡಿದ್ದ ನಮ್ಮ ದೇಶದ ಗೌರವಾನ್ವಿತ ಪ್ರಧಾನಿಯಾಗಿದ್ದ ಅಟಲ್ ಬಿಹಾರಿ ವಾಜಪೇಯಿ ಅವರು, ಹೇಳಿರುವ ಒಂದು ಮಾತನ್ನು ಈ ಸಂದರ್ಭದಲ್ಲಿ ಉಲ್ಲೇಖಿಸಬಯಸುತ್ತೇನೆ: In Siddaganga one observes several Ganges flowing. There is the Ganga of Kayaka; the Ganga of knowledge, the Ganga of understanding and also the Ganga of compassion' ಎಂದರೆ "ಸಿದ್ಧಗಂಗಾ ಕ್ಷೇತ್ರದಲ್ಲಿ ಅನೇಕ ಗಂಗಾ ನದಿಗಳು ಹರಿಯುತ್ತಿರುವುದನ್ನು ಯಾರಾದರೂ ಕಾಣಬಹುದು. ಆ ನದಿಗಳೆಂದರೆ, ಕಾಯಕ ಗಂಗಾ, ಜ್ಞಾನಗಂಗಾ, ಚಿಂತನಗಂಗಾ ಮತ್ತು ಕಾರುಣ್ಯ ಗಂಗಾ" ಎಂದಿದ್ದಾರೆ. ಈ ಮಾತು ಶ್ರೀ ಸಿದ್ಧಗಂಗಾ ಕ್ಷೇತ್ರದ ಬಗೆಗೆ ಮಾತ್ರವಲ್ಲ ಪೂಜ್ಯ ಸಿದ್ಧಗಂಗಾ ಶ್ರೀಗಳನ್ನು ಕುರಿತಂತೆಯೂ ಹೇಳಬೇಕಾದುದೆಲ್ಲವನ್ನು ಹೇಳುತ್ತದೆ ಎಂದು ನಾನು ಭಾವಿಸಿದ್ದೇನೆ.

ಕೊನೆಯದಾಗಿ, ನನ್ನ ನುಡಿ ಕಾಣಿಕೆ: ಅತ್ತ ಹೆತ್ತ ತಾಯಿ ಯಾರೋ ನಮಗೆ ತಿಳಿಯದು. ಇತ್ತಲಂತೂ ಹೊತ್ತ ತಾಯಿ ಸಿದ್ಧಗಂಗಾ ಶ್ರೀಗಳು. ಅತ್ತ ಆ ಮಕ್ಕಳನ್ನು ಯಾವ ತೊಟ್ಟಿಲಲ್ಲಿ ಇಟ್ಟು ತೂಗಿದರೋ ತಿಳಿಯದು. ಇತ್ತ ಮಾತ್ರ ಆ ಮಕ್ಕಳಿಲ್ಲ ಸಿದ್ಧಗಂಗಾ ಬೆಟ್ಟದ ತಪ್ಪದೇ ತೊಟ್ಟಿಲು. ಅತ್ತ ಹೆತ್ತ ತಾಯಿ ಯಾವ ತುತ್ತು



ಉಣಿಸಿದರೋ ನಮಗೆ ತಿಳಿಯದು. ಇತ್ತ ಮಾತ್ರ ಪೂಜ್ಯರು ಬದುಕಿನ ತುತ್ತನ್ನೇ ಎಣಿಸಿದ್ದಾರೆ. ಅತ್ತ ತಮ್ಮ ಮಕ್ಕಳನ್ನು ಹೇಗೆ ನೋಡಿಕೊಂಡರೋ ತಿಳಿಯದು. ಇತ್ತ ಮಾತ್ರ ಪೂಜ್ಯರು ತಮ್ಮ ಕಾರುಣ್ಯದ ರಕ್ತ ಒದಗಿಸಿದ್ದಾರೆ. ಅತ್ತ ಹೆತ್ತವರಿಗೆ ಮಕ್ಕಳೇ ಭಾರವಾಗಿರಬಹುದು. ಇತ್ತ ಸಾವಿರ ಸಾವಿರ ಮಕ್ಕಳು ಬಂದರೂ ಪೂಜ್ಯರಿಗೆ ಭಾರವೆನಿಸಲಿಲ್ಲ. ಅತ್ತ ಹೆತ್ತವರಿಗೆ ಬಾಳೆಲ್ಲ ಸಾಕಾಗಿ ಜೀವಿಸುವುದೆ ಶಿಕ್ಷೆ; ಇತ್ತ ಆ ಮಕ್ಕಳ ಬಾಳಿಗೊಂದು ಬೆಳಕು ತೋರುವ ರಕ್ಷೆ!

ನಿಸರ್ಗ ಸುಂದರ ಪರಿಸರದಲ್ಲಿರುವ ಸಿದ್ಧಗಂಗಾ ಶ್ರೀಕ್ಷೇತ್ರ ನಮ್ಮ ನಾಡಿನ ಒಂದು ಪವಿತ್ರ ಮತ್ತು ಪ್ರತಿಷ್ಠಿತ ಧಾರ್ಮಿಕ, ಶೈಕ್ಷಣಿಕ ಮತ್ತು ಸಾಂಸ್ಕೃತಿಕ ಕೇಂದ್ರವಾಗಿದೆ. ನಿಜವಾದ ಅರ್ಥದಲ್ಲಿ ಲೋಕಸೇವೆಯ ಪುಣ್ಯಕ್ಷೇತ್ರ ವಾಗಿದೆ. ಈ ಕ್ಷೇತ್ರದ ಆತ್ಮದಂತಿರುವ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳ ಕೃಪಾಶೀರ್ವಾದ ನಮ್ಮೆಲ್ಲರ ಮೇಲೆ ಸದಾ ಇರಲಿ.

(ದಿನಾಂಕ ೨೪.೫.೨೦೨೨ ರಂದು ಭದ್ರಾವತಿಯಲ್ಲಿ ಏರ್ಪಡಿಸಿದ್ದ ಪೂಜ್ಯ ಶ್ರೀ ಸಿದ್ಧಗಂಗಾ ಶಿವಕುಮಾರ ಮಹಾಸ್ವಾಮಿಗಳವರ ೧೧೫ನೇ ಜಯಂತಿ ಗುರುವಂಚನ ಸಮಾರಂಭದಲ್ಲಿ ಮಾಡಿದ ನುಡಿನಮನ).

## ಅಭಿನವ ಬಸವ

ಸಿದ್ಧಗಂಗೆಯನ್ನು ವಿದ್ಯಾಕಾಶಿಯಾಗಿಸಿದ ಕುಲಪತಿ ಮಹರ್ಷಿ ಶಿವಯೋಗಿ ಶಿವಕುಮಾರೇಶ

ದೀನದಲಿತರಿಗೆ ಅರಿವಿನ ದೀಕ್ಷೆ ನೀಡಿ ತಲೆಯೆತ್ತಿ ನಿಲ್ಲಿಸಿದಾತ ಶಿವಕುಮಾರೇಶ

ಸಂಸ್ಕೃತ ಶಾಲೆ ಪ್ರಾರಂಭಿಸಿ ಉಪೇಕ್ಷಿತರಿಗೆ ಪ್ರವೇಶ ನೀಡಿ ಜಾತ್ಯಾತೀತತೆಯ ಪಾಲಿಸಿದಾತ ಶಿವಕುಮಾರೇಶ

ಗ್ರಾಮೀಣರಿಗೆ ಗಗನ ಕುಸುಮವಾಗಿದ್ದ ಸಾಕ್ಷರತೆಯನ್ನು ಗ್ರಾಮಾಂತರ ಪ್ರೌಢಶಾಲೆ ತೆರೆದು ಸಾಮಾಜಿಕರಣಗೊಳಿಸಿದಾತ ಶಿವಕುಮಾರೇಶ

ಸರ್ವರನ್ನು ಬಾಚಿ ತಬ್ಬಿಕೊಂಡು ಸಂತ್ಯಾಸ ಭಾವೈಕ್ಯತೆಯ ಮಂತ್ರ ಪಠಿಸಿದಾತ ಶಿವಕುಮಾರೇಶ

ತ್ರಿಕಾಲ ತ್ರಿವಿಧ ನಿತ್ಯ ದಾಸೋಹದಿ ಶ್ರೀಮಠವ ಅಕ್ಕಯ ಪಾತ್ರೆಯಾಗಿಸಿದ ಶಿವಕುಮಾರೇಶ

ಮುಗ್ಧಭಕ್ತರಲಿ ಅಂತ್ರತಂತ್ರದಿ ಆತ್ಮಸ್ಥೈರ್ಯ ತುಂಬಿದಾತ ಶಿವಕುಮಾರೇಶ

ಬೇಡಿಬಂದವರಿಗೆ ಅರಿವು ಅಕ್ಷರ ಅನ್ನದ ಆಶ್ರಯ ನೀಡಿದಾತ ಶಿವಕುಮಾರೇಶ

ಸಾಮೂಹಿಕ ಪ್ರಾರ್ಥನೆಯಲಿ ಮಹಾದೇವನ ಕಾಣುತ ಏಕತಾಭಾವನೆಯ ಮೂಡಿಸಿದಾತ ಶಿವಕುಮಾರೇಶ

ಶರಣಧರ್ಮದ ಮಾರ್ಗದರ್ಶನ ಮಾಡಿ ಜಗದ ದಾಖಲೆಯ ಪೀಠಾಧಿಪತಿಯಾದ ಶಿವಕುಮಾರೇಶ

ದಣಿವರಿಯದ ಸೇವಾಧುರಂಧರನಾಗಿ ಸಿದ್ಧಗಂಗೆಯನ್ನು ಕೈಲಾಸವಾಗಿಸಿದ ಶಿವಕುಮಾರೇಶ

ನಿಶ್ಯಬ್ದ ಸೇವೆಯನ್ನು ಸಿದ್ಧಗಂಗೆಯಲಿ ಗದ್ದಿಗೆಗೇರಿಸಿ ನಿಷ್ಪಾರ್ಥದ ಪಾಠ ಕಲಿಸಿದಾತ ಶಿವಕುಮಾರೇಶ

ನೈತಿಕತೆಯ ಮೇರುಶಿಖರವಾಗಿ ಸನಾತನ ಧರ್ಮದ ಪ್ರದೀಪನಾದಾತ ಶಿವಕುಮಾರೇಶ

ಬಸವ ಜಯಂತಿಯನ್ನು ಸಂಚಾರಿ ವಿಶ್ವವಿದ್ಯಾಲಯವಾಗಿಸಿ ಗ್ರಾಮ ಗ್ರಾಮಗಳಲಿ ಜ್ಞಾನ ಜ್ಯೋತಿ ಬೆಳಗಿಸಿದಾತ ಶಿವಕುಮಾರೇಶ

ಸಿದ್ಧಗಂಗಾ ಮಾಸಪತ್ರಿಕೆಯ ಪ್ರಾರಂಭಿಸಿ ಸರ್ವರಿಗೂ ಓದುವ ಬರೆಯುವ ಪ್ರವೃತ್ತಿ ಬೆಳೆಸಿದಾತ ಶಿವಕುಮಾರೇಶ

ಅನ್ನದಾತರಿಗೆ ಕೃಷಿ ಕೈಗಾರಿಕೆ ವಸ್ತುಪ್ರದರ್ಶನದಿ ಆಧುನಿಕ ಜಾಗತಿಕ ಸವಾಲುಗಳ ದರ್ಶನದ ಮಾಡಿಸಿದಾತ ಶಿವಕುಮಾರೇಶ

ಪೂರ್ವ ಪ್ರಾಥಮಿಕದಿಂದ ಸ್ನಾತಕೋತ್ತರಾರ್ಥಿ ಪಾಮರರಿಂದ ಪಂಡಿತೋತ್ತಮ ಪಥಿಕರಿಗೆ ಆಶ್ರಯದಾತ ಶಿವಕುಮಾರೇಶ

ದಿನಕರನು ನಾಚಿಸುವ ಸಮಯಪಾಲಕನಾಗಿ ತೆರೆದ ಪುಸ್ತಕದಿ ದಿನಚರಿಗೆ ಮಾದರಿಯದಾತ ಶಿವಕುಮಾರೇಶ

ಏಕಾಂತಪೂಜೆಯ ಫಲ ಲೋಕಾಂತಗೊಳಿಸಿ ಉರಿ ಉಂಡ ಕರ್ಮಾರವಾದ ಶಿವಕುಮಾರೇಶ

ಸಿದ್ಧಲಿಂಗಯತಿಗಳ ಅಟವೀಶ್ರೀಗಳ ಉದ್ಘಾಟನೆಯನುಸರಿಸಿ ಸಿದ್ಧಲಿಂಗಶ್ರೀಗಳಿಗೆ ಕಾರುಣ್ಯ ಕಣಿಸಿದಾತ ಶಿವಕುಮಾರೇಶ

ಬುದ್ಧನ ಜೀವಕಾರುಣ್ಯದ ಮೂರ್ತರೂಪವಾದ 'ಅಭಿನವ ಬಸವೇಶ' 'ಬಸವೇಶ್ವರರ ಪ್ರತಿರೂಪ' ಶಿವಕುಮಾರೇಶ

ಕೃಣಕೃಣವೂ ಮಿಡಿದಿದ ನೆಗಳೂರು ಮಹಾಲಿಂಗೇಶನ ಮನ ಶ್ರೀಕ್ಷೇತ್ರ ದರುಶನಕೆ ಶಿವಕುಮಾರೇಶನ ಕೃಪಾಕಟಾಕ್ಷಕೆ ಶಿವಕುಮಾರೇಶ

ಸಿದ್ಧಗಂಗೆಯ ಶಕುತಿ ಕನ್ನಡಿಯಲಿಡಗಿಸಿದಾತ ನೆಲಮಂಗಲ ನೆಗಳೂರೇಶ ಸಿದ್ಧಲಿಂಗಶ್ರೀಗಳಿಗೆ ಕೀರುತಿ ದಿಗ್ಗರ್ಶನಗಳಿಗಾವಿಸಲು ಕೃಪೆದೋರು ಶಿವಕುಮಾರೇಶ

- ಎಂ.ವಿ. ನೆಗಳೂರ, ನೆಲಮಂಗಲ

[illegible]

မောင်လေး ခင်ပွန်းလေး ည ခရီးထဲမှာ ဝတ်စားလျာစားနဲ့၊  
 'ဤသို့ခံရလေ ဗုဒ္ဓကလေး နေပြီလေ ဖြစ်နေသေးသေး  
 ဝတ်စား ပုလင်းကလေး ပုလင်း ကိုယ်ခံနေရသေး ဝတ်စား  
 ဖြစ်နေပါသည်လေ သမီးက ကလေး လေးလေး မေ

[illegible][illegible][illegible][illegible][illegible][illegible][illegible][illegible][illegible]

\* ಕೋ.ರಂ. ಬಸವರಾಯ - ಜಾಲರಾಯ

ॐ नमो भगवते वासुदेवाय

॥००५१३४॥





ತೀರ್ಥಿನ

## ಅರಿದೆಡೆ ಶರಣ ಮರೆದಡೆ ಮಾನವ

- ಪ್ರೊ. ಬಿ.ಆರ್. ಪೊಲಿಸ್ ಪಾಟೀಲ  
ಬನಹಟ್ಟಿ, ಬಾಗಲಕೋಟೆ ಜಿಲ್ಲೆ

ಜಗತ್ತಿನ ಮೇಲಿನ ಬಹುತೇಕ ಧರ್ಮಗಳು ಮನುಷ್ಯನನ್ನು 'ತಾನಾರೆಂದು ಅರಿ' ಎಂದು ಕಲಿಸಬಹುದು. ತನ್ನ ತಾನರಿದು ದೇವರ ಸೇವಕನಾಗೆಂದು ಕಲಿಸಬಹುದು. ಅತಿ ಹೆಚ್ಚಿನದರ ದೇವರಾಗೆಂದು ಬೋಧಿಸಬಹುದು. ಜೀವಿ ತನ್ನ ಆಚಾರ-ವಿಚಾರ, ನೇಮ-ನಿಷ್ಠೆ, ಕಾಯಕ-ದಾಸೋಹ ತತ್ತ್ವಗಳನ್ನು ಅರಿತು ಆಚರಿಸಿದರೆ ಪರಮ(ದೈವ)ನಿಗಿಂತ ಅಧಿಕನೆನ್ನಿಸುವ ಶಕ್ತಿವಂತನಾಗಬಲ್ಲ ಎಂದು ತಿಳಿಸುವ ಅಪರೂಪದ ಧರ್ಮ ಎಂದರೆ ಲಿಂಗವಂತ ಧರ್ಮ ಅಥವಾ ಬಸವಧರ್ಮ. ಇದಕ್ಕೆ ಬಸವಣ್ಣನವರ ಈ ಕೆಳಗಿನ ವಚನವೇ ಸಾಕ್ಷಿ.

ಭಕ್ತನೆನಿಸುವನಯ್ಯಾ ಮೆಲ್ಲಮೆಲ್ಲನೆ  
ಯುಕ್ತನೆನಿಸುವನಯ್ಯಾ ಮೆಲ್ಲಮೆಲ್ಲನೆ  
ಸಾರಿ ಸಾರಿ ಶರಣನೆನಿಸುವನಯ್ಯಾ ಮೆಲ್ಲಮೆಲ್ಲನೆ  
ಎಡಹುಗುಳಗಳ ದಾಂಟಿ ಬರಬರ ಲಿಂಗೈಕ್ಯನೆನಿಸುವನಯ್ಯಾ  
ಕೂಡಲಸಂಗಮದೇವಾ, ನಿಮ್ಮಿಂದಧಿಕನೆನಿಸುವನಯ್ಯಾ

ಲೋಕದ ಮನುಷ್ಯರಲ್ಲಾ ಹುಟ್ಟಿದ ರೀತಿ ಒಂದೇ ಇರಬಹುದು, ಇವರನ್ನೆಲ್ಲ ಮಾಡಿದ ಮಣ್ಣು ಅಥವಾ ಧಾತು ಒಂದೇ ಆಗಿರಬಹುದು. ಆದರೆ ಪಡೆವ ಸಂಸ್ಕಾರ, ಬದುಕುವ ಪರಿಸರ ವ್ಯಕ್ತಿಯಿಂದ ವ್ಯಕ್ತಿಗೆ ಭಿನ್ನವಾಗಿರುತ್ತದೆ. ಈ ಭಿನ್ನತೆಯೇ ಬಸವಣ್ಣನವರ ಇನ್ನೊಂದು ವಚನ :

ಉಂಬ ಬಟ್ಟಲು ಬೇರೆ ಕಂಚಲ್ಲ, ನೋಡುವ ದರ್ಪಣ ಬೇರೆ ಕಂಚಲ್ಲ  
ಛಾಂಡ ಒಂದೇ, ಭಾಜನ ಒಂದೇ, ಬೆಳಗೆ ಕನ್ನಡಿಯೆನಿಸುತ್ತಯ್ಯಾ!  
ಅರಿದೆಡೆ ಶರಣ, ಮರೆದಡೆ ಮಾನವ  
ಮರೆಯದೆ ಪೂಜಿಸುವ ನಮ್ಮ ಕೂಡಲಸಂಗಮ ದೇವನ.

ಹನ್ನೆರಡನೆಯ ಶತಮಾನದಲ್ಲಿ ಉಂಬ ಬಟ್ಟಲಿಗೆ (ತಟ್ಟೆಗೆ) ಹಾಗೂ ನೋಡುವ ದರ್ಪಣಕ್ಕೆ (ಕನ್ನಡಿಗ) ಬಳಸುವ ಲೋಹ ಒಂದೇ (ಕಂಚು) ಆಗಿರುತ್ತಿತ್ತು. ಉಣ್ಣುವ ತಟ್ಟೆ ಅಥವಾ ಗಂಗಾಳಕ್ಕೆ ತಗಲುವ ಉಪ್ಪು-ಖಾರ, ಹುಳಿ, ಕಿಲುಬಿಗೆ ಕಾರಣವಾಗಿ ಹಸಿರಾಗಿ ಅಂದಗೆಟ್ಟರೆ ಅದನ್ನು ನೋಡಿದರೆ (ದರ್ಪಣ) ನಿತ್ಯವೂ ಬೆಳಗಿಸಿಕೊಳ್ಳುತ್ತಾ ಹೋಗಿ ಮುಖ ಬೆಳಗುವಕೆ, ಅದೇ ಕಂಚನ್ನು ಕನ್ನಡಿಯಾಗಿಸಬಲ್ಲದು ಎಂಬ ವ್ಯಕ್ತಿಗೆ ದೊರಕುವ ಸಂಸ್ಕಾರ, ಈ ಸಂಸ್ಕೃತಿಯ ಪಶುತ್ವದಿಂದೊಡಗೂಡಿಯೇ ಭುವಿಗೆ (ಮರ್ತ್ಯಕ್ಕೆ) ಬಂದ ಮಾನವ ಶರಣನಾಗುವುದು, ದೇವನಾಗುವುದು, ಅವನಿಗಿಂತಧಿಕನಾಗುವುದು ಈ ಸಂಸ್ಕಾರದಿಂದ ಮಾತ್ರ.

ವಿದ್ವಾಂಸರೆಂಬ ಕೆಲ ಅಣ್ಣಗಳು 'ಮರೆದಡೆ ಮಾನವ' ಎಂಬುದು ಪಾಠಾಂತರವಾಗಿರಬೇಕು. 'ಅರಿದೆಡೆ ಶರಣ, ಮರೆದಡೆ ಮರಣ' ಎಂಬುದೇ ಸರಿ ಎಂದು ವಾದಿಸುತ್ತಿರುವುದನ್ನು ಕೇಳಿದ್ದೇನೆ. ಇದು ಖಂಡಿತ ಪಾಠಾಂತರ ಅಲ್ಲ. ಅಥವಾ ಆದರ್ಶ ಯಾವುದೇ ಇರಲಿ, ಅದರ ಪರಮೋಚ್ಚ ಗುರಿ ಕೇವಲ ಮಾನವನನ್ನಾಗಿಸುವುದಲ್ಲ; ಮಾನವ ಶ್ರೇಷ್ಠ (ಶರಣ) ನನ್ನಾಗಿಸುವುದು. ಇದನ್ನೇ ಬಸವಣ್ಣನವರು 'ಬೆಳಗೆ ಕನ್ನಡಿಯೆನಿಸುತ್ತ' ಎಂದು ಕರೆದಿರುವುದು, ಮನುಷ್ಯ ಪ್ರಾಣಿ



ತನ್ನ ಅಹಂ-ಮಮಗಳನ್ನು ಅಳಿದು ತನ್ನನ್ನು ಉಜ್ಜಿ ಶುದ್ಧಗೊಳಿಸಿಕೊಳ್ಳಬೇಕು ಎನ್ನುವ ಬಸವಣ್ಣ ಇದನ್ನು ಮಾಡುವ ಪರಿಯನ್ನು ಹೀಗೆ ಹೇಳುತ್ತಾರೆ :

ಐದು ಮಾನವ ಕುಟ್ಟಿ ಒಂದು ಮಾನವ ಮಾಡು ಕಂಡಾ  
ಮದವಳಿಗೆ !  
ಇದು ನಮ್ಮ ಬಾಳುವೆ ಮದವಳಿಗೆ !  
ಇದು ನಮ್ಮ ವಿಸ್ತಾರ ಮದವಳಿಗೆ !  
ಮದವಳಿದು ನಿಜವುಳಿದ ಬಳಿಕ ಅದು ಸತ್ಯ ಕಾಣಾ,  
ಕೂಡಲಸಂಗಮದೇವಾ.

ಪಂಚೇಂದ್ರಿಯಗಳ ದಾಸನಾದ ಮನುಷ್ಯ ಪ್ರಾಣಿ ಇವುಗಳಿಂದ ಪ್ರೇರಿತವಾಗುವ ವಿಷಯ ವಿಕಾರಗಳನ್ನು, ಅಷ್ಟಮದ, ಪಂಚ ಮಹಾಪಾತಕಗಳನ್ನು ಅಳಿದು ನಿಜ ನಿರಾಳ ಭಕ್ತಿ ಉಳಿದಾಗ ಮಾತ್ರ ಸತ್ಯದ ಸಾಕ್ಷಾತ್ಕಾರ ವಾಗುತ್ತದೆ. ಮನುಷ್ಯನ ಭ್ರಮೆ ಇಳಿದು (ಅಳಿದು), ಮಾನವ ಶ್ರೇಷ್ಠ ಶರಣನಾಗಿ, ಇನ್ನೂ ಮುಂದೆ ಸಾಗಿ ಐಕ್ಯ (ಬಯಲು) ಎನ್ನಿಸಿಕೊಳ್ಳಬಲ್ಲ ಎಂಬುದು ಈ ವಚನದ ತಾತ್ಪರ್ಯ. ಒಮ್ಮೆ ಶರಣನಾದವ, ಐಕ್ಯಸ್ಥನಾದವ ಮತ್ತೆ ಮನುಷ್ಯನಾಗಲಾರ, ಹಾಗಾಗಬಾರದು ಕೂಡ ಎಂದು ಬಸವಣ್ಣನವರೇ ಹೇಳುತ್ತಾರೆ ಈ ವಚನದಲ್ಲಿ -

ಮಣ್ಣು ಮಡಕೆ ಮಣ್ಣಾಗದು ಕ್ರಿಯಳಿದು  
ಬೆಣ್ಣೆ ಕರಗಿ ತುಪ್ಪವಾಗಿ ಮರಳಿ ಬೆಣ್ಣೆಯಾಗದು ಕ್ರಿಯಳಿದು  
ಹೊನ್ನು ಕಬ್ಬಿನವಾಗದು ಕ್ರಿಯಳಿದು  
ಮುತ್ತು ನೀರಲ್ಲಿ ಹುಟ್ಟಿ ಮತ್ತೆ ನೀರಾಗದು ಕ್ರಿಯಳಿದು  
ಕೂಡಲಸಂಗಮ ಶರಣನಾಗಿ  
ಮರಳಿ ಮಾನವನಾಗನು ಕ್ರಿಯಳಿದು.

ಇಲ್ಲಿ ಶರಣ ಹಾಗೂ ಮಾನವ ಈ ಎರಡು ಪದಗಳ ನಡುವಿನ ಅಜಗಜಾಂತರವನ್ನು ಮಡಕೆ-ಮಣ್ಣು, ತುಪ್ಪ-ಬೆಣ್ಣೆ, ಹೊನ್ನು-ಕಬ್ಬಿನ, ಮುತ್ತು-ನೀರು ಮುಂತಾದ ಉಪಮಾನಗಳ ಮೂಲಕ ಮನದಟ್ಟು ಮಾಡಿಕೊಟ್ಟಿದ್ದಾರೆ ಬಸವಣ್ಣನವರು.

"ಓದಿ ಬ್ರಾಹ್ಮಣನಾಗು, ಕಾದಿ ಕ್ಷತ್ರಿಯನಾಗು..." ಇತ್ಯಾದಿಗಳನ್ನು ಹೇಳುವ ಕಾವ್ಯಾನಂದರು 'ಮೊದಲು ಮಾನವನಾಗು' ಎಂಬ ಸಂದೇಶ ನೀಡುತ್ತಾರೆ. ಇದೇ ರೀತಿ ಸುಪ್ರಸಿದ್ಧ ಇಂಗ್ಲೀಷ್ ಕವಿ ರಡ್‌ಯಾರ್ಡ್ ಕಿಪ್ಲಿಂಗ್ (Rudyard Kipling) ತನ್ನ 'If' ಎಂಬ ಕವಿತೆಯಲ್ಲಿ -

If you can fill the unforgiving minute  
With sixty seconds worth of distance run  
Yours will be the earth with everything that's in it  
And what is more, you will be a man my son.

ಎಂದು ಹೇಳುತ್ತಾನೆ ಎಂಬುದು ಕೆಲವರ ವಾದ. ಆದರೆ ಈ ಇಬ್ಬರೂ ಕವಿಗಳು ಲೌಕಿಕ ಜಗತ್ತಿನಲ್ಲಿ ಬಾಳಲು ಯೋಗ್ಯವಾದ ಮನುಷ್ಯ ಒಬ್ಬ ಶ್ರೇಷ್ಠ ನಾಗರಿಕ (Gentleman) ಆಗುವ ಪರಿಯನ್ನು ಹೇಳಿದರೆ, ಬಸವಣ್ಣನವರು ಮಾನವ ದೇವರಿಂದಾಚೆ ಸಾಗುವ ದಾರಿಯನ್ನು ತೋರುತ್ತಾರೆ. ನಿಜಶರಣ ಎಂಥವನೆಂಬುದನ್ನು ಸಾಮಾನ್ಯ ಮಾನವನಿಗೂ ಶರಣನಿಗೂ ಇರುವ ಅಂತರವನ್ನು ಬಸವಣ್ಣನವರ ಅನೇಕ ವಚನಗಳಲ್ಲಿ ಕಾಣುತ್ತೇವೆ.


ಕಟ್ಟಿ ಬಿಡುವನೆ ಶರಣನು ? ಬಿಟ್ಟು ಹಿಡಿದನೆ ಶರಣನು ?  
ನಡೆದು ತಪ್ಪುವನೆ ಶರಣನು ? ನುಡಿದು ಹುಸಿವನೆ ಶರಣನು ?  
ಸಹಜ ಸಜ್ಜನಿಕೆ ತಪ್ಪಿದಡೆ  
ಕೂಡಲಸಂಗಮ ಮೂಗ ಹಲುಡೋರಿ ಕೊಯ್ತು.

ಕೂಡಲಸಂಗಮ ಶರಣರಿಗೆ ಇಂಥ ಛಲಬೇಕು. ಇದರ ಜೊತೆಗೆ ಪರಸತಿ, ಪರಧನ, ಪರದೈವಗಳನ್ನು ಒಲ್ಲನೆಂಬ ಸಂಕಲ್ಪವೂ ಇರಬೇಕು. ಅಂಗ-ಜಂಗಮ ಒಂದೆಂಬ ಅಭೇದ ನೀತಿ ಅಳವಡಬೇಕು; ಕೊಲುವನೆಂಬ (ಪರೀಕ್ಷಿಸುವೆ) ಭಾಷೆ ಹೊತ್ತ ದೇವನೆದುರು ಸತ್ಯದ ಕೂರಲಗನ್ನು ಹಿಡಿದು ಹೋರಿ ಗೆಲುವನೆಂಬ ಛಲವೂ ಇರಬೇಕು ಎನ್ನುತ್ತಾರೆ ಬಸವಣ್ಣನವರು.

ಶಿವಭಕ್ತನಾಗಿ ತನ್ನ ಹಿಡಿದಿಹನೆಂದು ಹೋದಡೆ  
ನುಗ್ಗುಮಾಡುವ, ನುಸಿಯ ಮಾಡುವ,  
ಮಣ್ಣು ಮಾಡುವ, ಮಸಿಯ ಮಾಡುವ,  
ಕೂಡಲಸಂಗಮದೇವರ ನೆರೆನಂಬಿದನಾದಡೆ  
ಕಡೆಗೆ ತನ್ನಂತೆ ಮಾಡುವ.

ಮಾನವನಾಗಲು ಜೀವಿ ಏನೂ ಮಾಡದೆ ಸುಮ್ಮನಿದ್ದು ಬಿಟ್ಟರೆ ಸಾಕು. ಆದರೆ ಶರಣನಾಗಬೇಕಾದರೆ, ದೇವನಾಗಬೇಕಾದರೆ ತನು-ಮನ-ಭಾವಗಳಿಂದ ನುಗ್ಗಾಗಬೇಕು. ನುಸಿಯಾಗಬೇಕು; ಮಣ್ಣಾಗಬೇಕು, ಮಸಿಯಾಗಬೇಕು. ಇಷ್ಟೆಲ್ಲ ಆಗುವಾಗ 'ಭಕ್ತಿಯೆಂಬುದು ಮಾಡಬಾರದಯ್ಯ, ಅದು ಗರಗಸದಂತೆ ಹೋಗುತ್ತ ಕೊಯ್ತುತ್ತದೆ, ಬರುತ್ತ ಕೊಯ್ತುತ್ತದೆ' ಎನ್ನಿಸಿದರೂ ಛಲ ಹಿಡಿದು ಮುನ್ನುಗ್ಗಬೇಕು. ದೇವನನ್ನು ನೆರೆನಂಬಬೇಕು.





‘ನಂಬಿ ಕರೆದಡೆ ಓ ಎಂಬ ಶಿವನು, ನಾದಪ್ರಿಯನೂ ಅಲ್ಲದ, ವೇದಪ್ರಿಯನೂ ಅಲ್ಲದ ಭಕ್ತಿಪ್ರಿಯ ಶಿವ ನೆರೆನಂಬಿದವರ ಕೈಬಿಡದೆ ಕಡೆಗೆ ತನ್ನಂತೆ ಮಾಡುವನು’ ಎಂಬ ಮಾತು ಅದೆಷ್ಟು ಅರ್ಥಪೂರ್ಣ!

ತುಕಾರಾಮರನ್ನಾಗಲಿ, ಗೋರಾ ಕುಂಬಾರ ರನ್ನಾಗಲಿ, ಕಬೀರರನ್ನಾಗಲಿ ಬರಿ ಮನುಷ್ಯರು ಎನ್ನಲಾಗದು. ಇವರು ಸಂತರು, ಮಹಂತರು, ಮನುಜಶ್ರೇಷ್ಠರು, ದೇವನನ್ನು ಅರಿದು, ಆವಾಹನಗೈದು, ಆರಾಧಿಸಿ ಒಲಿಸಿಕೊಂಡು ದೇವರೇ ಆಗಿ ಉಳಿದವರು.

ಕಬೀರಾ ಜಬ್ ಹಮ್ ಪೈದಾ ಹುಯೇ ಥೇ  
ಜಗ ಹಂಸೆ ಔರ್ ಹಮ್ ರೋಯೇ  
ಐಸೀ ಕರಣೇ ಕರಚಲ್  
ತಬ್ ಹಮ್ ಹನ್ಸೆ ಔರ್ ಜಗ ರೋಯೇ.

ಕಬೀರರ ಈ ಅನುಭಾವದ ನುಡಿಗೂ ಶರಣರ ‘ಮರಣವೇ ಮಹಾನವಮಿ’ ಎಂಬ ಉಕ್ತಿಗೂ ಶಬ್ದಭೇದವಿರಬಹುದು, ಅರ್ಥಭೇದವಿಲ್ಲ. ದೇಶ, ಭಾಷೆ, ಕಾಲ ಯಾವುದೇ ಆಗಿರಲಿ, ಸಂತರು ಮಹಂತರು ಆಲೋಚಿಸುವ, ಆರಾಧಿಸುವ ರೀತಿ ಒಂದೇ ಆಗಿರುತ್ತದೆ.

‘ಆರೂಢ’ ಎನ್ನುವುದೂ ಮನುಷ್ಯನ ಒಂದು ಅವಸ್ಥೆ ಎಂದೂ, ಜೀವನದ ಪರಮೋಚ್ಚ ಗುರಿ ಆರೂಢ ನಾಗುವುದು. ಅರ್ಥಾತ್ ಮನುಷ್ಯನಾಗುವುದೂ ಎಂದು ವಾದಿಸುವ ಪಂಡಿತರೂ ಇದ್ದಾರೆ. ‘ಆರೂಢ’ ಎಂದರೆ ಸಾಮಾನ್ಯ ಮಾನವರು ಏರಲಾರದ ಎತ್ತರಕ್ಕೆ ಏರಿದವ; ಜೀವಾತ್ಮ ತನ್ನ ಸಾಧನೆಯಿಂದ ಒಂದೊಂದೇ ಹಂತವನ್ನು ದಾಟುತ್ತ, ದಾಡುತ್ತ, ಮೆಟ್ಟಿಲುಗಳನ್ನು ಏರುತ್ತ, ಏರುತ್ತ ಪರಮಾತ್ಮನ ಬಳಿ ಸಾರಿ ಪರಾಮಾತ್ಮನೇ ತಾನಾಗುವ ಹಂತ ತಲುಪಿದಾಗ ‘ಆರೂಢ, ನಿಜಾರೂಢ’ನೆನ್ನಿಸಿ ಕೊಳ್ಳುತ್ತಾನೆ. ಇಂಥ ಮಹಾನುಭಾವರನ್ನು ‘ಮಾನವ’ ಎಂದು ಕರೆದು ಕೈತೊಳೆದುಕೊಳ್ಳಲಾದೀತೆ ?

ಹುಬ್ಬಳ್ಳಿ ಪರಿಸರದಲ್ಲಿ ಭಕ್ತಿ ಮೆರೆದು ಹೆಸರಾದ ಸಿದ್ಧಾರೂಢರು ಎಂಥ ಜ್ಞಾನಿಗಳಾಗಿದ್ದಾರೆಂದರೆ, ಅಥಣಿಯ ಭಕ್ತರು ಒಂದು ಸಲ ಹುಬ್ಬಳ್ಳಿಗೆ ಹೋಗಿ ಅವರನ್ನು ಕಂಡು “ಶಿವತತ್ತ್ವ ಬೋಧಿಸಬೇಕು ಅಪ್ಪಾ” ಎಂದು ಬೇಡಿಕೊಂಡಾಗ ನಕ್ಕು “ಶಿವನನ್ನೇ (ಅಥಣಿ ಶಿವಯೋಗಿಗಳನ್ನೇ) ಮನೆಯಲ್ಲಿ ಬಿಟ್ಟು ನನ್ನಿಂದ ಶಿವತತ್ತ್ವ ಕೇಳಾಕ ಬಂದೀರಲ್ಲವಾ. ನಾನು

ಬರೆ ಶಿವತತ್ತ್ವ ಬೋಧಿಸುವವ, ಅಂವಾ ಮುರುಘೇಂದ್ರ ಶಿವಯೋಗಿ ಸಾಕ್ಷಾತ್ ಶಿವ. ಹೋಗಿ ಅವನ ದರ್ಶನ ತೋಗೊರೆ, ನಿಮಗ ಶಿವಾನ ಸಿಗ್ತಾನ !” ಎಂದು ಹೇಳಿದರಂತೆ. ಶರಣರ ತತ್ತ್ವಗಳನ್ನು ಅಕ್ಷರಶಃ ಆಚರಣೆಯಲ್ಲಿ ತಂದ ಅಥಣಿ ಶಿವಯೋಗಿಗಳನ್ನು ಸಾಕ್ಷಾತ್ ಶಿವನೆಂದು ಪರಿಭಾವಿಸುವ ಸಿದ್ಧಾರೂಢರು ಎನಗಿಂತ ಕಿರಿಯಿರಲ್ಲ-ಶಿವಭಕ್ತರಿಗಿಂತ ಹಿರಿಯಿರಲ್ಲ. ಎನ್ನ ತಪ್ಪು ಅನಂತಕೋಟಿ. ನಿಮ್ಮ ಸೈರಣೆಗೆ ಲೆಕ್ಕವಿಲ್ಲ.... ಎನ್ನುವ ಬಸವಣ್ಣನವರ ಕಲ್ಪನೆಗೆ ಅದೆಷ್ಟು ಹತ್ತಿರವಾಗಿದ್ದಾರೆ! ಆದರೆ ಈ ಇಬ್ಬರೂ ಮಹಂತರ ನಡುವೆ ಭೇದ ಹುಟ್ಟಿಸಿ, ಭಕ್ತರ ಮನಸ್ಸಿನಲ್ಲಿ ಗೊಂದಲ ಹುಟ್ಟಿಸುವ, ಅಪ್ಪನನ್ನೇ ಅರಿಯದೆ, ಅವನ ಅದ್ವೈತವನ್ನೇ ತಿಳಿಯದೆ ಉಭಯ ಸಂದೇಹಿಗಳ ಬಗ್ಗೆ ಸಾಧಕರು ಎಚ್ಚರಿಕೆಯಿಂದಿರ ಬೇಕು.

ನಡೆಯಲಿ ದ್ವೈತ, ನುಡಿಯಲದ್ವೈತ  
ಆಚಾರದಲ್ಲಿ ದ್ವೈತ, ವಿಚಾರದಲದ್ವೈತ  
ಇರವಿನಲಿ ದ್ವೈತ, ಪ್ರದರ್ಶನದಲದ್ವೈತ !  
ಇಂಥ ಉಭಯಸಂದೇಹಿಗಳು ನಿಮ್ಮ  
ಶರಣರನದೆಂತು ಅರಿದಾರು, ಸದ್ಗುರು ಬಸವಲಿಂಗಾ?

ಅರಿವು-ಆಚಾರಗಳಲ್ಲಿ ಒಂದಾಗದವರ ಕಂಡು ಮನ ನೋಯುತ್ತದೆ. ತಿಳಿಯದೆ ತಿಳಿಯಾಗಿಸುವ ಕಲೆ ಅದು ಹೇಗೆ ಅಳವಡಿತು? ಅದ್ವೈತದ ನಿಜವನರಿವರೆ ಇಂಥವರು?

ಅದ್ವೈತ ಎಂದರೆ ನೀಗುವುದು,  
ಎಡರನ್ನು ನೀಗುವುದು, ಎರಡನ್ನು ನೀಗುವುದು,  
ಮೇಲನ್ನು ನೀಗುವುದು, ಕೀಳನ್ನು ನೀಗುವುದು,  
ಪ್ರಾಣಿಗುಣ ನೀಗುವುದು, ಪ್ರಾಣಿಗುಣ ನೀಗುವುದು,  
ನೀಗುತ್ತ ಸಾಗುವುದು, ಸಾಗುತ್ತ ಮಾಗುವುದು  
ನಿಷ್ಪತ್ತಿ ಫಲವಾಗಿ ತೊಟ್ಟ ಕಳಚುವುದು,  
ಲಿಂಗಯ್ಯನನ್ನರಿದು ಸಂಗಯ್ಯನಾಗುವುದು  
ಎನ್ನರಿಕೆಯಲಿ ದೋಷವಿರ  
ಮನ್ನಿಸುವುದಯ್ಯಾ ಸದ್ಗುರು ಬಸವಲಿಂಗ  
ಇದು ನನ್ನ ನಂಬಿಕೆ.

ನಮ್ಮೂರಿಗೆ ಅದ್ವೈತ ಬೋಧಿಸಲು ಬಂದಿದ್ದ ಪಂಡಿತರ ದಂಡು ಮಾಡಿದ ಬಾರಾಭಾನಗಡಿ ಏನು ಗೊತ್ತೆ? ಆರು ಜನ ಸೇರಿ ಒಂದು ವಾರದಲ್ಲಿ ಒಂದು ನೂರ ನಲವತ್ತು ನಾಲ್ಕು ಮೈಸೂರು ಸ್ಯಾಂಡಲ್ ಸಾಬೂನು ಹಚ್ಚಿ



ಮೈ ತೊಳೆದುಕೊಂಡರು. ತುಪ್ಪದಲ್ಲಿ ಸೀಕರಣೆ ಕಲಸಿಕೊಂಡು ಉಂಡರು. ಉಂಡೂ ಹೋದರು. ಕೊಂಡೂ ಹೋದರು ಎಂದು ಸಂಘಟಕರು ಕೈ ಕೈ ಹಿಚುಕಿಕೊಂಡರು. ಕೊನೆಯ ದಿನ ಸಂಭಾವನೆಗಾಗಿ ದೊಡ್ಡರಾದ್ದಾಂತ ಮಾಡಿದರು. ಇವರೆಲ್ಲ ಶಾಸ್ತ್ರದ ಹಿರಿಯರು; ವಸ್ತ್ರದ ಹಿರಿಯರು, ಇಂಥವರನ್ನು....

ಓದಿನ ಹಿರಿಯರು, ವೇದದ ಹಿರಿಯರು,  
ಶಾಸ್ತ್ರದ ಹಿರಿಯರು, ಪುರಾಣದ ಹಿರಿಯರು,  
ವೇಷದ ಹಿರಿಯರು, ಭಾಷೆಯ ಹಿರಿಯರು,  
ಇವರೆಲ್ಲ ತಮ್ಮ ತಮ್ಮನೆ ಮೆರೆದರಲ್ಲದೆ,  
ನಿಮ್ಮ ಮೆರೆದುದಿಲ್ಲ.  
ತಮ್ಮ ಮರೆದು ನಿಮ್ಮ ಮರೆದೊಡೆ ಕೂಡಿಕೊಂಡಿದ್ದ  
ನಮ್ಮ ಕೂಡಲಸಂಗಮದೇವ.

ಎನ್ನುತ್ತಾರೆ ಬಸವಣ್ಣನವರು.

ಹೀಗೆ ಓದು, ವೇದ, ಶಾಸ್ತ್ರ, ಪುರಾಣ, ಭಾಷೆಗಳ ಪಾಂಡಿತ್ಯಜನ್ಯ ಅಹಂಕಾರ ಕೆಳಚೆ ನಮ್ಮತೆಯನ್ನು ಮೈಗೂಡಿಸಿಕೊಳ್ಳುವ ಶರಣರು ಮಾತ್ರ ದೇವನೊಲುಮೆಗೆ ಪ್ರಾತ್ರರಾಗುತ್ತಾರೆ. ‘ಅರಿದಡೆ ಶರಣ, ಮರೆದಡೆ ಮಾನವ’ ಎಂದು ಬಸವಣ್ಣನವರು ಹೇಳಿರುವುದರ ಔಚಿತ್ಯಕ್ಕೆ ಶರಣರ ಇನ್ನೂ ಅನೇಕ ವಚನಗಳು ಸಾಕ್ಷಿ ಒದಗಿಸುತ್ತವೆ.

‘ಅರಿದಡೆ ಶರಣ, ಮರೆದಡೆ ಮಾನವ’ ಎಂಬ ಕೆಲವರ ಮಾತು ಕೇವಲ ಪ್ರಾಸದ ತರ್ಕ. ಇಲ್ಲಿ ಭಾಷಿಕ ಅಧ್ಯಯನದ ಕೊರತೆಯೂ ಎದ್ದು ಕಾಣುತ್ತದೆ. ‘ಶರಣ’

ಎಂಬುದು ವ್ಯಕ್ತಿವಾಚಕ ನಾಮಪದವಾಗಿದೆ. ‘ಮರಣ’ ಈ ಗುಂಪಿಗೆ ಸೇರುವುದಿಲ್ಲ. ಬಸವಣ್ಣ ತನ್ನ ವಚನಗಳಲ್ಲಿ ಮಾಡುವ ಹೊಸ ಪ್ರಯೋಗಗಳನ್ನು ಗಮನಿಸಿದರೆ ಆತನ ಒಬ್ಬ ಪ್ರಭಾವಿ ಭಾಷಾಶಾಸ್ತ್ರಜ್ಞನಾಗಿ ತೋರುವುದರಿಂದ ಪ್ರಜ್ಞಾಪೂರ್ವಕವಾಗಿಯೇ ‘ಶರಣ’ ಹಾಗೂ ‘ಮಾನವ’ ಎಂಬ ವ್ಯಕ್ತಿವಾಚಕ ನಾಮಪದಗಳನ್ನೇ ಬಳಸಿದ್ದಾನೆ.

ಶರಣರ ‘ಷಟ್ಸ್ಥಲ’ ಸಿದ್ಧಾಂತದ ಹಿನ್ನೆಲೆಯಲ್ಲಿಯೂ ‘ಶರಣ’ ಪದದ ಬಳಕೆ ತುಂಬ ಗಂಭೀರವಾದುದು. ಮಾನವ ಮೊದಲು ಭಕ್ತನಾಗಬೇಕು ನಂತರ ಮಹೇಶ, ಪ್ರಸಾದಿ, ಪಾಣಲಿಂಗಿ ಈ ಎಲ್ಲ ಸ್ಥಲಗಳಲ್ಲೂ ಐಕ್ಯಸ್ಥಲ ತಲುಪಿ, ಪರಿಪೂರ್ಣವಾಗಿ ಹೊರಹೊಮ್ಮಿ, ಶರಣಸ್ಥಲಕ್ಕೆ ಬಂದು ಮುಟ್ಟಿದಾಗ ಪರಮೇಶ್ವರನನ್ನೇ ತನ್ನ ಮನದ ಕೊನೆಯ ಮೊನೆಯ ಮೇಲೆ ಅಡಗಿಸಿಕೊಂಡವನಾಗಿರುತ್ತಾನೆ; ಐಕ್ಯನಿಗೆ ಅನತಿದೂರದಲ್ಲಿ ನಿಲ್ಲುತ್ತಾನೆ. ‘ಐಕ್ಯ’ ಎಂದರೆ ಬೆಳಗು, ಬಯಲು, ಕತ್ತಲೆ-ಬೆಳಕುಗಳನ್ನು ಮೀರಿದ ಉಪಮಾತೀತ ಶಕ್ತಿ. ಈ ಸ್ಥಲವನ್ನು ‘ಮಾನವ’ ಸ್ಥಿತಿಯ ಹಂತದಲ್ಲೇ ಉಳಿದು ತಲುಪುವುದು ಸಾಧ್ಯವೇ ?

ತನ್ನ ಪಾದವನ್ನೇ ಪರುಷವಾಗಿಸಿಕೊಂಡ ಉಪಮಾ ತೀತ ಶಕ್ತಿಯೇ ಶರಣ. ಈತನನ್ನು ‘ಮಾನವ’ನಿಂದ ಭಿನ್ನ ಎಂದು ಪರಿಗಣಿಸಬೇಕಲ್ಲವೇ? ಆದ್ದರಿಂದ ‘ಅರಿದಡೆ ಶರಣ ಮರೆದಡೆ ಮಾನವ’ ಎಂಬುದೇ ಸರಿಯಾದ ಓದು ಎಂಬುದರಲ್ಲಿ ಸಂದೇಹವೇ ಇಲ್ಲ.



ಜೂನ್ ೨೩ ರಂದು ಹೊಸಕೋಟೆಯ ಶ್ರೀ ಬಸವ ಭವನ ನಿರ್ಮಾಣ ಸಮಿತಿ ಏರ್ಪಡಿಸಿದ್ದ ಬಸವ ಭವನ ಕಟ್ಟಡದ ಗುದ್ದಲಿ ಪೂಜಾ ಸಮಾರಂಭ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರಿಂದ ನೆರವೇರಿತು. ಈ ಸಂದರ್ಭದಲ್ಲಿ ಹರಗುರು ಚರಮೂರ್ತಿಗಳು ಹಾಗೂ ಬಸವ ಭವನ ನಿರ್ಮಾಣ ಸಮಿತಿಯ ಪದಾಧಿಕಾರಿಗಳು ಉಪಸ್ಥಿತರಿದ್ದರು.





ಕ್ಷೇತ್ರವಾರ್ತೆ : ಶ್ರೀಮಠದಲ್ಲಿ ೨೦೨೨-೨೩ ದಾಖಲಾತಿ ಮಾಡಲು ಮಕ್ಕಳೊಂದಿಗೆ ಬಂದ ಪೋಷಕರ ದಂಡು - ದೃಶ್ಯಾವಳಿಗಳು



ಪ್ರಾತಃಸ್ಫುರಣೀಯರು

ಆಸ್ಥಾನ ವಿದ್ವಾನ್ ಎಂ.ಜಿ. ನಂಜುಂಡಾರಾಧ್ಯ

- ಎಚ್.ಎಸ್. ಸಿದ್ಧಗಂಗಪ್ಪ \*

ಬಹುಭಾಷಾ ಪಂಡಿತರೂ, ಆಸ್ಥಾನ ವಿದ್ವಾನ್ ಎಂಬ ಗೌರವಕ್ಕೆ ಭಾಜನರಾಗಿದ್ದ ಎಂ.ಜಿ. ನಂಜುಂಡಾರಾಧ್ಯರು, ಸಂಸ್ಕೃತ ಅಧ್ಯಾಪಕರಾಗಿ, ಪ್ರಾಧ್ಯಾಪಕರಾಗಿ, ಸ್ವಾತಂತ್ರ್ಯ ಹೋರಾಟಗಾರರಾಗಿ, ಕಾವ್ಯ, ನಾಟಕ, ಪ್ರಬಂಧ, ವಿಮರ್ಶೆ, ಜೀವನಚರಿತ್ರೆ, ಗ್ರಂಥ ಸಂಪಾದನೆ, ಸಂಶೋಧನೆ, ಅನುವಾದ, ಕಾದಂಬರಿ, ಮಕ್ಕಳ ಸಾಹಿತ್ಯವೂ ಸೇರಿದಂತೆ ಅನೇಕ ಸಾಹಿತ್ಯ ಪ್ರಕಾರಗಳಲ್ಲಿ ಲಂಕೂ ಹೆಚ್ಚು ಮೌಲಿಕ ಕೃತಿಗಳನ್ನು ರಚಿಸುವುದರ ಮೂಲಕ ಸಾಹಿತ್ಯ ಕ್ಷೇತ್ರವನ್ನು ಶ್ರೀಮಂತಗೊಳಿಸಿದ್ದರು. ಇಂತಹ ಸಾಧಕರನ್ನು ಸ್ಮರಿಸುವುದು ನಮ್ಮ ಆದ್ಯಕರ್ತವ್ಯವೂ ಹೌದು!

ಜನನ : ಆಗಸ್ಟ್ ೧, ೧೯೧೪ ರಂದು ಕೋಲಾರ ಜಿಲ್ಲೆಯ ಗೌರೀಬಿದನೂರು ತಾಲ್ಲೂಕಿನ ಗುಂಡಹಳ್ಳಿಯಲ್ಲಿ. ಮಠದ ಗಂಗಾಧರಯ್ಯ ತಾಯಿ ಶ್ರೀಮತಿ ವೀರಮ್ಮ ಅವರ ಪುತ್ರರಾಗಿ ಜನಿಸಿದರು. ಅವರದು ಸುಸಂಸ್ಕೃತ, ಸಂಪ್ರದಾಯಸ್ಥ ಕುಟುಂಬ. ಜಂಗಮ ವೃತ್ತಿ ಹಾಗೂ ಕೃಷಿ ಕಾಯಕದಲ್ಲಿಯೇ ಬದುಕನ್ನು ಕಟ್ಟಿಕೊಂಡಿದ್ದರು. ಹಾಸಿಗೆ ಇದ್ದಷ್ಟು ಕಾಲು ಚಾಚು ಎಂಬ ನಾಣ್ಣುಡುಗನುಗುಣವಾಗಿ ಜೀವನ ನಡೆಸುತ್ತಾ ಅಲ್ಪತೃಪ್ತರಾಗಿ ನೆಮ್ಮದಿಯನ್ನು ಕಂಡುಕೊಂಡಿದ್ದರು. ಮನೆಯ ಸುಸಂಸ್ಕೃತ ವಾತಾವರಣ ಬಾಲಕ ನಂಜುಂಡಾರಾಧ್ಯರ ಮೇಲೆ ಗಾಢವಾದ ಪ್ರಭಾವ ಬೀರಿತ್ತು. ಅಲ್ಲದೆ ಕಷ್ಟಗಳ ಅರಿವೂ ಇತ್ತು.

ಶಿಕ್ಷಣ : ಹುಟ್ಟಿದೂರಿನಲ್ಲಿ ಪ್ರಾಥಮಿಕ, ಮಾಧ್ಯಮಿಕ ಶಿಕ್ಷಣವನ್ನು ಮುಗಿಸಿದ ಮೇಲೆ ಮುಂದೆ ಓದಬೇಕೆಂಬ ತುಡಿತವಿದ್ದರೂ ಹದಗೆಟ್ಟ ಆರ್ಥಿಕ ಪರಿಸ್ಥಿತಿಯಿಂದ ಮುಂದೆ ಓದಲು ಅವಕಾಶವಾಗದೆ ಮನೆಯವರೊಂದಿಗೆ ಮನೆತನದ ವೃತ್ತಿಯಾದ ಜಂಗಮ ವೃತ್ತಿ ಹಾಗೂ ಕೃಷಿ ಕಾಯದಲ್ಲಿ ತಮ್ಮನ್ನು ತೊಡಗಿಸಿಕೊಂಡರು. ಸದುದ್ದೇಶದಿಂದ ಕೂಡಿದ ಮನಸ್ಸಿದ್ದರೆ ದಯಾಮಯನಾದ ಶಿವನೂ ದಾರಿ ತೋರಿಸುತ್ತಾನೆ ಎಂಬ ಅನುಭವಗಳ ಮಾತು ಬಾಲಕ ನಂಜುಂಡಾರಾಧ್ಯರ ಪಾಲಿಗೆ ಹುಸಿಯಾಗಲಿಲ್ಲ! ಓದಿನ ಬಗ್ಗೆ ಆಸಕ್ತಿಯನ್ನು ಗಮನಿಸಿದ ಬೆಂಗಳೂರಿನ ಸಿದ್ಧರಾಮಣ್ಣ ಎಂಬುವರು ಬೆಂಗಳೂರಿಗೆ ಬಂದು ಶಿಕ್ಷಣವನ್ನು ಮುಂದುವರಿಸುವಂತೆ ಹೇಳಿದರಲ್ಲದೆ ಅಗತ್ಯವಾದ ವ್ಯವಸ್ಥೆಯನ್ನು ಮಾಡಿಕೊಟ್ಟರು. ಶ್ರೀ ಮಹಂತಿನ ಮಠದಲ್ಲಿ ವಸತಿ ಸೌಕರ್ಯ ದೊರೆಯಿತು. ನಂಜುಂಡಾರಾಧ್ಯರು ವಾರಾನ್ಸಿನ ಮನೆಗಳನ್ನು ಹುಡುಕಿಕೊಂಡರು. ವಾರದಲ್ಲಿ ಒಂದು ದಿನ ಸಿದ್ಧರಾಮಣ್ಣ ಅವರ ಮನೆಗೂ ಹೋಗುತ್ತಿದ್ದರು. ನಂಜುಂಡಾರಾಧ್ಯರಲ್ಲಿನ ವಿದ್ಯಾಸಕ್ತಿಯನ್ನು ಗಮನಿಸಿದ ಅವರು “ಇಡೀ ವಾರವೆಲ್ಲ ನಮ್ಮ ಮನೆಯಲ್ಲಿಯೇ ಉಟ” ಮಾಡು ಎಂದು ಹೇಳಿದಾಗ ನಂಜುಂಡಾರಾಧ್ಯರು ಕೊಟ್ಟ ಉತ್ತರ “ಇನ್ನು ನಾಲ್ಕು ಜನ ಗೆಳೆಯರಿದ್ದಾರೆ. ಅವರಿಗೂ ನೀವು ಉಟ ನೀಡುವುದಾದರೆ ನಾನು ಬರುತ್ತೇನೆ” ಎಂದು ಹೇಳಿದರು. ನಂಜುಂಡಾರಾಧ್ಯರ ಮಾನವೀಯತೆ, ಹೃದಯ ವೈಶಾಲ್ಯತೆಯನ್ನು ಕಂಡು ಸಂತೋಷವಾಗಿ “ಎಲ್ಲರನ್ನೂ ಕರೆದುಕೊಂಡು ಬಾ” ಎಂದು ಹೇಳಿದಾಗ ಅವರವರೆಗೂ ಕಾಡುತ್ತಿದ್ದ ಉಟದ ಸಮಸ್ಯೆ ಬಗೆಹರಿದಂತಾಯಿತು.

ಬೆಂಗಳೂರಿನ ಸಂಸ್ಕೃತ ಪಾಠಶಾಲೆಯಲ್ಲಿ ಪ್ರವೇಶ ಪಡೆಯಲು ಹೋದಾಗ ನಂಜುಂಡಾರಾಧ್ಯರಿಗೆ ೧೮ ವರ್ಷ ವಯಸ್ಸಾಗಿತ್ತು. ಈ ವಯಸ್ಸಿನಲ್ಲಿ ಸಂಸ್ಕೃತ ಕಲಿಯಲು ಬಂದಿರುವ ಯುವಕನನ್ನು ಕಂಡು ಅಧ್ಯಾಪಕರಿಗೆ ಆಶ್ಚರ್ಯವಾಯಿತು. ಈತ ವಿದ್ಯಾಭ್ಯಾಸ ಮಾಡುವುದು ಅಸಂಭವವೆನಿಸಿತು. ಆದರೆ ಮುಂದೆ ಕಲಿಯುವುದರ ಬಗ್ಗೆ ಆಸಕ್ತಿ, ಉತ್ಸಾಹ, ಗ್ರಹಿಕಾಶಕ್ತಿಯನ್ನು ಕಂಡು ಮೊದಮೊದಲು ಅಸಡ್ಡೆಯಿಂದ ಕಂಡವರೇ ಪ್ರೋತ್ಸಾಹ ನೀಡಿದರು. ವಿದ್ವಾಂಸರಾದ ಅಧ್ಯಾಪಕರ ವಾತ್ಸಲ್ಯದ ಶಿಷ್ಯರಾಗಿ ಅಲಂಕಾರ ಪರೀಕ್ಷೆಯಲ್ಲಿ ತೇರ್ಗಡೆಯಾದರು. ಕೆಲವು ವರ್ಷಗಳ ಕಾಲ ಸಿದ್ಧಗಂಗಾ ಕ್ಷೇತ್ರದಲ್ಲಿ ಆಶ್ರಯ ಪಡೆದು ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಆಶೀರ್ವಾದದಿಂದ ಅಲಂಕಾರ ಮಾಧ್ಯಮ ತರಗತಿಯಲ್ಲಿ ಪ್ರಥಮ ದರ್ಜೆಯಲ್ಲಿ ಉತ್ತೀರ್ಣರಾದರು.

\* ೧೬೧೭, ಮಾತೃಶ್ರೀ, ಸರ್ ಎಂ.ಎ. ಮುಂದುವರಿದ ಬಡಾವಣೆ, ಲನೇ ಬ್ಲಾಕ್, ಸ್ಫೂರ್ತಿಧಾಮದ ಎದುರು, ಮುದ್ದಿನಪಾಳ್ಯ ಮುಖ್ಯರಸ್ತೆ, ಬೆಂಗಳೂರು-೯೧ ಮೊ: ೯೮೪೫೫ ೬೫೮೭೧

















ಸಮ್ಮೇಳನಗಳನ್ನು ನಡೆಸುವುದರ ಜೊತೆಗೆ ಸಾಹಿತ್ಯ ಪರಿಷತ್ ಭವನ, ಗ್ರಂಥ ಭಂಡಾರ, ಜಿಲ್ಲಾ ಅಧ್ಯಕ್ಷರುಗಳು ಹಾಗೂ ಜಿಲ್ಲಾ ಸಮ್ಮೇಳನಾಧ್ಯಕ್ಷರ ಭಾವಚಿತ್ರಗಳ ಅನಾವರಣ, ಜಿಲ್ಲಾ ಹಾಗೂ ತಾಲ್ಲೂಕು ಅಧ್ಯಕ್ಷರುಗಳ ಕಿರುಪರಿಚಯ, ಜಿಲ್ಲೆಯಾದ್ಯಂತ ಪುಸ್ತಕ ಮಾರಾಟದ ವ್ಯವಸ್ಥೆ, ಇವೇ ಮೊದಲಾದ ಯೋಜನೆಗಳನ್ನು ಹಮ್ಮಿಕೊಂಡು ಯಶಸ್ವಿಯಾಗಿ ಸಾಕಾರಗೊಳಿಸಿದ್ದರು.

**ವಿವಿಧ ಸಂಘ ಸಂಸ್ಥೆಗಳಿಂದ ಸನ್ಮಾನ :** ಕನ್ನಡ ನಾಡು-ನುಡಿಗೆ ಸಲ್ಲಿಸಿದ ಅನುಪಮ ಸೇವೆಗಾಗಿ ಗುಬ್ಬಿ ತಾಲ್ಲೂಕು ಕನ್ನಡ ಸಾಹಿತ್ಯ ಸಮ್ಮೇಳನಾಧ್ಯಕ್ಷತೆ ಗೌರವ, ತುಮಕೂರು ರೋಟರಿಯವರಿಂದ 'ಉತ್ತಮ ಶಿಕ್ಷಕ' ಪ್ರಶಸ್ತಿ, ರಾಜರಾಜೇಶ್ವರಿ ನೃತ್ಯಕಲಾ ಮಂದಿರ ಟ್ರಸ್ಟ್ ವತಿಯಿಂದ 'ಪ್ರತಿಭಾ ಪ್ರಶಸ್ತಿ', ಬೆಂಗಳೂರು ಶಿಷ್ಯಾಭಿಮಾನಿಗಳಿಂದ 'ಜ್ಞಾನ ಸಂಜೀವಿನಿ' ಪ್ರಶಸ್ತಿಗೆ ಭಾಜನರಾಗಿದ್ದರು. ಅಲ್ಲದೆ ಬೆಂಗಳೂರು ವಿ.ವಿ. ಅಧ್ಯಾಪಕರ ಸಂಘ, ಅಧಿಚುಂಚನಗಿರಿ ವಿದ್ಯಾ ಸಂಸ್ಥೆಯೂ ಸೇರಿದಂತೆ ಅನೇಕ ವಿದ್ಯಾ ಸಂಸ್ಥೆಗಳು, ಸಂಘ ಸಂಸ್ಥೆಗಳು ಗೌರವಿಸಿವೆ.



ಜೂನ್ ೮ ರಂದು ಮಂಡ್ಯ ಜಿಲ್ಲೆ ಕಿರಗೋಡು ಹೋಬಳಿಯ ಆಲಕರೆಯಲ್ಲಿ ನಡೆದ ಬಸವ ಜಯಂತಿ ಸಮಾರಂಭ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಶಾಸ್ತ್ರದಲ್ಲಿ ನಡೆಯಿತು. ಸಮಾರಂಭದಲ್ಲಿ ಹರಗುರು ಚರಮೂರ್ತಿಗಳು, ಮಂಡ್ಯ ಶಾಸಕರಾದ ಎಂ. ಶ್ರೀನಿವಾಸ, ಕರ್ನಾಟಕ ಗ್ರಾಮೀಣ ಮೂಲಭೂತ ಸೌಕರ್ಯಗಳ ಅಭಿವೃದ್ಧಿ ನಿಗಮದ ಅಧ್ಯಕ್ಷರಾದ ಶ್ರೀ ಕುಂದ್ರೇಶ್ ಹಾಗೂ ಗ್ರಾಮಸ್ಥರು, ಭಕ್ತರು ಭಾಗವಹಿಸಿದ್ದರು.

**ಲೇಖಕ-ಸಂಪಾದಕರಾಗಿ :** ಚಿಗುರು, ನಿಜಶರಣ ಘಟ್ಟವಾಳಯ್ಯ, ಪ್ರೊ. ಟಿ.ಆರ್. ಮಹಾದೇವಯ್ಯ ಅವರ ಬದುಕು-ಬರಹ 'ನಲದ ಮರೆಯ ನಿಧಾನ', ಶ್ರೀ ಗುರು ಸಿದ್ಧರಾಮ ಶಿವಯೋಗಿಗಳ ಗದ್ಯಗೀತೆಗಳು - ಒಂದು ಶೋಧ ಮೊದಲಾದ ಸ್ವತಂತ್ರ ಕೃತಿಗಳನ್ನು, ಜ್ಞಾನಗಂಗಾ, ಶಿವಯೋಗಿಶ್ರೀ, ಅಮರಸಿದ್ಧ, ರಸಗಂಗಾ, ಕಾವಿಯುಟ್ಟಿ ಗೊಮ್ಮಟ, ತವನಿಧಿ ಸಿದ್ಧರಾಮ, ಅಂಗೈಯಲ್ಲಿ ಅನುಭವ ಮೊದಲಾದ ಕೃತಿಗಳನ್ನು ಸಂಪಾದಿಸಿ ಕೊಟ್ಟಿದ್ದರು.

**ಸರಳತೆ, ಸಜ್ಜನಿಕೆ, ಹೃದಯವಂತಿಕೆಯಿಂದ** ಅಪಾರವಾದ ಅಭಿಮಾನಿಗಳ ಬಳಗವನ್ನು ಸಂಪಾದಿಸಿದ್ದ, ಕ್ರಿಂಕುಶೀಲ ವ್ಯಕ್ತಿತ್ವದಿಂದ ಎಲ್ಲರೊಂದಿಗೆ ಒಡನಾಟವನ್ನೊದ್ದಿದ್ದ ಪ್ರೊ. ಡಿ. ಚಂದ್ರಪ್ಪನವರ ಅಗಲಿಕೆ ಸಾಹಿತ್ಯ, ಸಾಂಸ್ಕೃತಿಕ ಕ್ಷೇತ್ರಕ್ಕೆ ತುಂಬಲಾರದ ನಷ್ಟ. ಅವರ ಆತ್ಮಕ್ಕೆ ಚಿರಶಾಂತಿಯನ್ನು, ಅವರ ಅಗಲಿಕೆಯ ನೋವನ್ನು ಸಹಿಸುವ ಶಕ್ತಿಯನ್ನು ಅವರ ಕುಟುಂಬದವರಿಗೆ, ಬಂಧು ಬಳಗದವರಿಗೆ ದಯಮಯನಾದ ಭಗವಂತ ಹಾಗೂ ಶ್ರೀ ಸಿದ್ಧಗಂಗಾ ಗುರುಪರಂಪರೆ ನೀಡಲಿ ಎಂದು ಸಿದ್ಧಗಂಗಾ ಶ್ರದ್ಧಾಂಜಲಿಯನ್ನು ಅರ್ಪಿಸುತ್ತದೆ.



ವರದಿ

## ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ ಮತ್ತು ಸಂಶೋಧನಾ ಸಂಸ್ಥೆ

ಉಕ್ರೇನ್‌ನಿಂದ ಮರಳಿದ ವಿದ್ಯಾರ್ಥಿಗಳಿಗೆ ವೈದ್ಯಕೀಯ ನೆರವು:

ರಷ್ಯಾ-ಉಕ್ರೇನ್ ಯುದ್ಧದ ಪರಿಣಾಮ ಉಕ್ರೇನ್‌ನಲ್ಲಿ ವಿದ್ಯಾಭ್ಯಾಸ ಮಾಡುತ್ತಿದ್ದ ವೈದ್ಯಕೀಯ ವಿದ್ಯಾರ್ಥಿಗಳನ್ನು ಸರ್ಕಾರ ಸುರಕ್ಷಿತವಾಗಿ ಕರೆತಂದಿದ್ದು ಅವರ ವಿದ್ಯಾಭ್ಯಾಸ ಮೊಟಕಾಗಬಾರದು ಎನ್ನುವ ಉದ್ದೇಶದಿಂದ ಸಿದ್ಧಗಂಗಾ ಮೆಡಿಕಲ್ ಕಾಲೇಜಿನಲ್ಲಿ ಶಿಕ್ಷಣ ಮುಂದುವರಿಸಲು ಅವಕಾಶ ನೀಡಲಾಗಿದೆ ಎಂದು ಸಿದ್ಧಗಂಗಾ ಮಹಾಧ್ಯಕ್ಷರಾದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮೀಜಿ ಯವರು ತಿಳಿಸಿದರು.



ಸಿದ್ಧಗಂಗಾ ಮಠದಲ್ಲಿ ಮಾತನಾಡಿದ ಪೂಜ್ಯ ಶ್ರೀಗಳವರು ಭಾರತಕ್ಕೆ ಮರಳಿರುವ ತುಮಕೂರಿನ ವೈದ್ಯಕೀಯ ವಿದ್ಯಾರ್ಥಿಗಳಿಗೆ ನಮ್ಮ ಮೆಡಿಕಲ್ ಕಾಲೇಜಿನಲ್ಲಿ ಪ್ರಾಕ್ಟಿಕಲ್, ಲೈಬ್ರರಿ ಸೇರಿದಂತೆ ಅಗತ್ಯ ನೆರವು ನೀಡಿ ಕ್ಲಿನಿಕಲ್ ಸರ್ವೋಚ್ಚ ಸಿಗುವಂತೆ ಮಾಡಿದ್ದು ಮುಂದಿನ ವೈದ್ಯಕೀಯ ಪರೀಕ್ಷೆಗಳ ಬಗ್ಗೆ ಸರ್ಕಾರ ನಿರ್ಧರಿಸಬೇಕಿದೆ ಎಂದರು.

ಎಸ್.ಎಂ.ಸಿ.ಆರ್.ಐ ನಿರ್ದೇಶಕ ಡಾ.ಎಸ್.ಪರಮೇಶ್ ಪತ್ರಕರ್ತರೊಂದಿಗೆ ಮಾತನಾಡಿ ನಮ್ಮ ಜಿಲ್ಲೆಯಿಂದ ಒಟ್ಟು ೨೭ ವಿದ್ಯಾರ್ಥಿಗಳು ಉಕ್ರೇನ್ ನಲ್ಲಿ ವೈದ್ಯಕೀಯ ಶಿಕ್ಷಣ ಪಡೆಯುತ್ತಿದ್ದು ಅದರಲ್ಲಿ ನಮ್ಮಲ್ಲಿಗೆ ಆಗಮಿಸಿರುವ ೧೬ ಜನ ವಿದ್ಯಾರ್ಥಿಗಳಿಗೆ ಸದ್ಯ ಪ್ರಾಕ್ಟಿಕಲ್ ತರಬೇತಿ ನೀಡಲಾಗುತ್ತಿದೆ. ಯಾವುದೇ ರೀತಿಯ ವೈದ್ಯಕೀಯ ವೆಚ್ಚವನ್ನು ಪಡೆಯದೆ ಉಚಿತ ಶಿಕ್ಷಣ ನೀಡುತ್ತಿದ್ದೇವೆ. ಮೆಡಿಕಲ್ ಕಾಲೇಜಿನ ಪ್ರಾಂಶುಪಾಲರಾದ ಡಾ.ಶಾಲಿನಿ ಎಂ.ರವರು ಖುದ್ದು ವಿದ್ಯಾರ್ಥಿಗಳಿಗೆ ಪ್ರಾಕ್ಟಿಕಲ್ ತರಗತಿಗಳನ್ನು ನಡೆಸಿಕೊಡುತ್ತಿದ್ದು ಉಕ್ರೇನ್‌ನಿಂದ ಥಿಯರಿ ಶಿಕ್ಷಣ ಹಾಗೂ ಆಸ್ಪತ್ರೆಯಲ್ಲಿ ಪ್ರಾಕ್ಟಿಕಲ್ ಪಡೆಯುತ್ತಿದ್ದಾರೆ ಎಂದರು.

ವಿದ್ಯಾರ್ಥಿನಿ ರೂಪಶ್ರೀ ಮಾತನಾಡಿ ಸಿದ್ಧಗಂಗಾ ಆಸ್ಪತ್ರೆ ನಮಗೆ ಮಾನಸಿಕ ಧೈರ್ಯತುಂಬಿ, ನಮ್ಮ ಎಲ್ಲಾ ಗೊಂದಲಗಳನ್ನು ಬಗೆ ಹರಿಸಿ ವೈದ್ಯಕೀಯ ತರಬೇತಿ ಮುಂದುವರಿಸಲು ಅವಕಾಶ ನೀಡುತ್ತಿದ್ದು, ಇಲ್ಲಿನ ವೈದ್ಯರು ರೋಗಿಗಳ ಸಂದರ್ಶನ, ಶಸ್ತ್ರಚಿಕಿತ್ಸೆ ಕೊಠಡಿಗಳಲ್ಲಿ ಅತ್ಯುತ್ತಮ ಮಾರ್ಗದರ್ಶನ ನೀಡುತ್ತಿದ್ದಾರೆ. ಮುಂದಿನ ಭವಿಷ್ಯದ ಬಗ್ಗೆ ಉಕ್ರೇನ್ ಹಾಗೂ ಭಾರತ ಸರ್ಕಾರದ ನಿರ್ಧಾರವನ್ನು ಎದುರಿಸೋಡುತ್ತಿದ್ದೇವೆ ಎಂದರು.

ಈ ಸಂದರ್ಭದಲ್ಲಿ ಎಸ್.ಎಂ.ಸಿ. ಆರ್.ಐ ಪ್ರಾಂಶುಪಾಲರಾದ ಡಾ.ಶಾಲಿನಿ ಎಂ, ಮೆಡಿಕಲ್ ಸೂಪರಿಂಟೆಂಡೆಂಟ್ ಡಾ.ನಿರಂಜನ್ ಮೂರ್ತಿ, ಸಿಇಟಿ ಡಾ.ಸಂಜೀವ್ ಕುಮಾರ್, ಪಿಆರ್.ಟಿ ಕಾಂತರಾಜು ಉಪಸ್ಥಿತರಿದ್ದರು.

**ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ನಡೆದ ಕಾರ್ಯಕ್ರಮಗಳು**

**ದಾದಿಯರ ದಿನ :** ಮೇ ೧೨ ರಂದು ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ಮಲಬಾರ್ ಗೋಲ್ಡ್ ಅಂಡ್ ಡೈಮಂಡ್ಸ್, ಮೈಕ್ರೋ ಲ್ಯಾಬ್ಸ್,ವತಿಯಿಂದ ಅಂತರಾಷ್ಟ್ರೀಯ ದಾದಿಯರ ದಿನವನ್ನು ಆಚರಿಸಲಾಯಿತು. ಸಿದ್ಧಗಂಗಾ ಮೆಡಿಕಲ್ ಕಾಲೇಜು ಹಾಗೂ ಸಂಶೋಧನಾ ಸಂಸ್ಥೆ ನಿರ್ದೇಶಕ ಡಾ.ಎಸ್.ಪರಮೇಶ್ ಕಾರ್ಯಕ್ರಮ ಉದ್ಘಾಟಿಸಿದರು. ಕಾಲೇಜಿನ







ಪ್ರಾಂಶುಪಾಲರಾದ ಡಾ.ಶಾಲಿನಿ ಎಂ.ರವರು ದಾದಿಯರ ದಿನದ ಮಹತ್ವ ಕುರಿತು ಮಾತನಾಡಿದರು. ಮೆಡಿಕಲ್ ಸೂಪರಿಂಟೆಂಡೆಂಟ್ ಡಾ.ನಿರಂಜನ ಮೂರ್ತಿ ಸಿದ್ಧಗಂಗಾ ಆಸ್ಪತ್ರೆ ನರ್ಸಿಂಗ್ ವಿಭಾಗದ ಮುಖ್ಯಸ್ಥರಾದ ನಾಗಣ್ಣ, ಮಲಬಾರ್ ಗೋಲ್ಡ್ ನ ಸ್ಪೋರ್ಟ್ ಹೆಡ್ ಯೂಸುಫ್ ಅಲಿ, ಮಾರ್ಕೆಟಿಂಗ್ ಮ್ಯಾನೇಜರ್ ಪ್ರೇಮ್ ಕುಮಾರ್, ಸೀನಿಯರ್ ಎಕ್ಸಿಕ್ಯೂಟಿವ್ ಅಬ್ದುಲ್ ಖಾದರ್ ಸೇರಿದಂತೆ ಆಸ್ಪತ್ರೆ ಸಿಬ್ಬಂದಿ ಭಾಗವಹಿಸಿದ್ದರು.

### ನೂತನ ಅಡ್ವಾನ್ಸ್ ಎಕೋ ಮಿಷಿನ್ ಗೆ ಪೂಜ್ಯರಿಂದ ಚಾಲನೆ

ಇತ್ತೀಚಿನ ದಿನಗಳಲ್ಲಿ ಹೃದ್ರೋಗದಿಂದ ಬಳಲುವವರ ಸಂಖ್ಯೆ ಹೆಚ್ಚುತ್ತಿದೆ ಇದನ್ನು ತಡೆಯುವ ನಿಟ್ಟಿನಲ್ಲಿ ಈಗಾಗಲೇ ಸಿದ್ಧಗಂಗಾ ಆಸ್ಪತ್ರೆ ಅತಿಹೆಚ್ಚು ಹೃದ್ರೋಗಿಗಳಿಗೆ ಚಿಕಿತ್ಸೆ ನೀಡುವ ಮೂಲಕ ವ್ಯಾಪಕ ಪ್ರಶಂಸೆಗೆ ಪಾತ್ರವಾಗಿದ್ದು ಇನ್ನೂ ಹೆಚ್ಚಿನ ಸೇವೆ ಸಲ್ಲಿಸಲು ನೂತನ ಅಡ್ವಾನ್ಸ್ ಎಕೋ ಮಿಷಿನ್ ಎಲ್ಲಾ ವಯೋಮಾನದವರಿಗೂ ಹೃದಯ ಪರೀಕ್ಷೆಗೆ ಅನುಕೂಲಕರವಾಗಲಿದೆ ಎಂದು ಸಿದ್ಧಗಂಗಾ ಮಠಾಧ್ಯಕ್ಷರಾದ ಪರಮಪೂಜ್ಯ ಸಿದ್ಧಲಿಂಗ ಶ್ರೀಗಳವರು ತಿಳಿಸಿದರು.

ಅವರು ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ನೂತನ ಅಡ್ವಾನ್ಸ್ ಎಕೋ ಮಿಷಿನ್ ಗೆ ಚಾಲನೆ ನೀಡಿ ಮಾತನಾಡಿದರು.



ಆಸ್ಪತ್ರೆ ನಿರ್ದೇಶಕ ಡಾ.ಎಸ್.ಪರಮೇಶ್ ಮಾತನಾಡಿ ಉತ್ತರ ಕರ್ನಾಟಕಕ್ಕೆ ಹೆಚ್ಚಾಗಿಲಾಗಿರುವ ತುಮಕೂರಿನಲ್ಲಿ ತುರ್ತು ಅಪಘಾತ ಹಾಗೂ ಹೃದಯಾಘಾತದಿಂದ ಜೀವಹಾನಿ ತಪ್ಪಿಸಲು ಸಿದ್ಧಗಂಗಾ ಆಸ್ಪತ್ರೆ ಕಾರ್ಯನಿರ್ವಹಿಸುತ್ತಿದೆ. ಈಗ ಪರಿಚಯಿಸಿರುವ ನೂತನ ಎಕೋ ಮಿಷಿನ್ ಹೃದ್ರೋಗದ ಯಾವುದೇ ಅಪಾಯಗಳನ್ನು ತಡೆಯುವ ನಿಟ್ಟಿನಲ್ಲಿ ಹೆಚ್ಚಿನ ಸಹಕಾರ ನೀಡಲಿದೆ ಎಂದರು.

ಹಿರಿಯ ಹೃದ್ರೋಗ ತಜ್ಞ ಡಾ.ಹೆಚ್.ಎಂ.ಭಾನುಪ್ರಕಾಶ್ ಮಾತನಾಡಿ ನೂತನ ಅಡ್ವಾನ್ಸ್ ಎಕೋ ಮಿಷಿನ್ ನಲ್ಲಿ ಹುಟ್ಟಿದ ಹೃದಯದ ಸಣ್ಣಪುಟ್ಟ ಸಮಸ್ಯೆಗಳು ಅಂದರೆ ಹೃದಯ ಹೆವುಗಟ್ಟುವುದು, ಕೀವು ಹೃದಯದ ರಂಧ್ರ ಸೇರಿದಂತೆ ಹೃದಯದ ಅತಿ ಆಸ್ಪತ್ರೆಯಾಗಿದೆ ಎಂದು ಹೇಳಿದರು.

ಹೃದ್ರೋಗ ತಜ್ಞರಾದ ಡಾ.ಶರತ್ ಕುಮಾರ್, ಜೆ.ವಿ. ಮೆಡಿಕಲ್ ಸೂಪರಿಂಟೆಂಡೆಂಟ್ ಡಾ.ನಿರಂಜನಮೂರ್ತಿ, ನರ್ಸಿಂಗ್ ವಿಭಾಗದ ಮುಖ್ಯಸ್ಥ ನಾಗಣ್ಣ, ಟೆಕ್ನಿಷಿಯನ್ ಪೂನಂ, ಮೊಹಮದ್ ನಯೀಂವುದ್ದೀನ್ ಇನ್ನಿತರರು ಇದ್ದರು.

### ೨೪ ಗಂಟೆಯಲ್ಲಿ ೮ ಹೃದಯ ಶಸ್ತ್ರಚಿಕಿತ್ಸೆಗಳು

ಸಿದ್ಧಗಂಗಾ ಆಸ್ಪತ್ರೆ ವಿಶ್ವದರ್ಜೆಯ ಹೃದ್ರೋಗ ವಿಭಾಗವನ್ನು ಹೊಂದಿದ್ದು ಇತ್ತೀಚೆಗೆ ವಿಸ್ತರಿಸಲಾದ ಸೌಲಭ್ಯಗಳನ್ನು ಬಳಸಿಕೊಂಡು ಕೇವಲ ೨೪ ಗಂಟೆಯಲ್ಲಿ ಎಲ್ಲಾ ವಯೋಮಾನದ ಹೃದಯಕ್ಕೆ ಸಂಬಂಧಿಸಿದ ಕ್ಷಿಪ್ರಕರ ಹಾಗೂ ವಿಭಿನ್ನ ರೀತಿಯ ಶಸ್ತ್ರಚಿಕಿತ್ಸೆಗಳನ್ನು ಯಶಸ್ವಿಯಾಗಿ ನಡೆಸಲಾಗಿದೆ ಎಂದು ಸಿದ್ಧಗಂಗಾ ಆಸ್ಪತ್ರೆ ನಿರ್ದೇಶಕ ಡಾ.ಎಸ್.ಪರಮೇಶ್ ತಿಳಿಸಿದರು.

ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ಮಾಧ್ಯಮಗಳನ್ನು ಉದ್ದೇಶಿಸಿ ಮಾತನಾಡಿದ ಅವರು ಈಗಾಗಲೇ ನಾವು ಅಡ್ವಾನ್ಸ್ ಕ್ಯಾಥ್ ಲ್ಯಾಬ್ ಹಾಗೂ ಎಕೋ ಮಿಷಿನ್ ಹೊಂದಿದ್ದು ಮುಂದಿನ ದಿನಗಳಲ್ಲಿ ತೆರದ ಹೃದಯ ಆಪರೇಷನ್ ಗೆ ಎಲ್ಲಾ ಸಿದ್ಧತೆಗಳನ್ನು ನಡೆಸಲಾಗಿದೆ ಎಂದರು.

ಹಿರಿಯ ಹೃದ್ರೋಗ ತಜ್ಞರಾದ ಡಾ.ಭಾನುಪ್ರಕಾಶ್ ಹೆಚ್.ಎಂ. ಮಾತನಾಡಿ ನಾನು ಹಾಗೂ ನಮ್ಮ ತಂಡದ ನೆರವಿನಿಂದ ಈ ಯಶಸ್ವಿ ಶಸ್ತ್ರಚಿಕಿತ್ಸೆ ನಡೆಸಲಾಗಿದೆ. ೬೫ ವರ್ಷದ ವೃದ್ಧರಿಗೆ ಕೆರೋಟಿಡ್ ಆಂಜಿಯೋಪ್ಲಾಸ್ಟಿ (ಮೆದುಳಿನ ರಕ್ತನಾಳ) ನಡೆಸಿದ್ದು, ೨೨ ಯುವಕನಿಗೆ ಲೆಫ್ಟ್ ಮೈನ್ ಆಂಜಿಯೋಪ್ಲಾಸ್ಟಿ.

೭೬ ವರ್ಷದ ವೃದ್ಧಿಗೆ ಡ್ಯೂಯಲ್ ಚೇಂಬರ್ ಪೇಸ್ ಮೇಕರ್, ಹೃದಯ ಸ್ತಂಭನಕ್ಕೆ ಒಳಗಾಗಿ ತುರ್ತು ಪರಿಸ್ಥಿತಿಯಲ್ಲಿ ಬಂದು ದಾಖಲಾದ, ೩೭ ವರ್ಷದ ಕಾರ್ಡಿಯೋ ಮಯೋಪತಿ ಯುವಕನಿಗೆ ಎಫಿಸಿಡಿ ಪೇಸ್ ಮೇಕರ್, ೯೦ ವರ್ಷದ ವೃದ್ಧಿಗೆ ಪೈಮರಿ ಆಂಜಿಯೋಪ್ಲಾಸ್ಟಿ ನಡೆಸಿದ್ದು ಈ ಎಲ್ಲಾ ಚಿಕಿತ್ಸೆಗಳನ್ನು ಯಶಸ್ವಿಯಾಗಿ ನಿರ್ವಹಿಸಿದ ಹೆಮ್ಮೆ ನಮ್ಮ ತಂಡಕ್ಕಿದೆ ಎಂದರು.



ಡಾ.ಶರತ್ ಕುಮಾರ್ ಜೆ.ವಿ ಮಾತನಾಡಿ ಇಂತಹ ಕ್ಷಿಪ್ರಕರ ಹೃದಯ ಚಿಕಿತ್ಸೆ ನಡೆಸುವಾಗ ರೋಗಿಗಳ ಸ್ವದನ ಕೂಡ ಮುಖ್ಯವಾಗಿದ್ದು ನಮ್ಮ ತಂಡದ ಮೇಲೆ ನಂಬಿಕೆ ಇಟ್ಟು ಚಿಕಿತ್ಸೆ ಪಡೆದ ಎಲ್ಲರಿಗೂ ಧನ್ಯವಾದ ಹೇಳಿದರು.

### ಅಪರೂಪದ ಕೆರೋಟಿಡ್ ಆಂಜಿಯೋಪ್ಲಾಸ್ಟಿ ಶಸ್ತ್ರಚಿಕಿತ್ಸೆ

ಮೆದುಳಿಗೆ ರಕ್ತ ಪೂರೈಸುವ ರಕ್ತನಾಳ ಶೇ.೯೦ ರಷ್ಟು ಮುಚ್ಚಿದ್ದಂತಹ ವ್ಯಕ್ತಿಗೆ ಕೆರೋಟಿಡ್ ಆಂಜಿಯೋಪ್ಲಾಸ್ಟಿ ಮೂಲಕ ಜೀವ ಹಾನಿ ತಪ್ಪಿಸಿದ್ದು ನಮ್ಮ ಆಸ್ಪತ್ರೆ ತುರ್ತು ಚಿಕಿತ್ಸೆಗೆ ಸಂಬಂಧಿಸಿದ ಎಲ್ಲಾ ಶಸ್ತ್ರಚಿಕಿತ್ಸೆ ನಡೆಸುವಲ್ಲಿ ಸಮರ್ಥವಾಗಿದೆ ಎಂದು ಸಿದ್ಧಗಂಗಾ ಆಸ್ಪತ್ರೆ ನಿರ್ದೇಶಕ ಡಾ.ಎಸ್.ಪರಮೇಶ್ ತಿಳಿಸಿದ್ದಾರೆ.

ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ಮಾಧ್ಯಮದವರೊಂದಿಗೆ ಮಾತನಾಡಿದ ಅವರು ಆಂಜಿಯೋಪ್ಲಾಸ್ಟಿಗೆ ಒಳಗಾದ ೬೫ ವರ್ಷದ ಸುಭಾಷ್ ಮಸ್ಕಿಯವರು ಕೇವಲ ೨೪ ಗಂಟೆಯಲ್ಲಿಯೇ ಡಿಜಾಸ್ಟರ್ ಆಗಿದ್ದಾರೆ. ಇಂತಹ ಶಸ್ತ್ರಚಿಕಿತ್ಸೆಗಳು ನಮ್ಮ ಆತ್ಮವಿಶ್ವಾಸ ಹೆಚ್ಚಿಸಿವೆ ಎಂದರು.

ಹೃದ್ರೋಗ ತಜ್ಞ ಡಾ.ಭಾನುಪ್ರಕಾಶ್ ಹೆಚ್.ಎಂ ಮಾತನಾಡಿ ಇಂತಹ ಅಪರೇಷನ್ ಮಾಡುವಾಗ ಬಹಳ ಮುತುವರ್ಜಿ ವಹಿಸಬೇಕು, ಕೊಬ್ಬಿನಾಂಶ ತುಂಬಿರುವ ಮೆದುಳಿನಲ್ಲಿ ರಕ್ತನಾಳಗಳನ್ನು ಸರಿಪಡಿಸುವಾಗ ಕೊಂಚ ವ್ಯತ್ಯಾಸವಾದರೂ ವ್ಯಕ್ತಿಗೆ ಸ್ಪೋಕ್ ನಂತಹ ಅಪಾಯಕ್ಕೆ ಒಳಗಾಗುವ ಸಾಧ್ಯತೆಯಿದ್ದು ನಮ್ಮ ತಂಡದ ಪರಿಶ್ರಮದಿಂದ ಯಶಸ್ವಿಯಾಗಿ ಶಸ್ತ್ರಚಿಕಿತ್ಸೆ ನಡೆಸಲಾಗಿದೆ. ಇತ್ತೀಚಿನ ದಿನಗಳಿಂದ ಇಂತಹ ಸಮಸ್ಯೆಗಳು ಹೆಚ್ಚುತ್ತಿದ್ದು ಆರೋಗ್ಯದ ಬಗ್ಗೆ ಹೆಚ್ಚು ಕಾಳಜಿ ವಹಿಸಿ ಸರಿಯಾದ ಸಮಯಕ್ಕೆ ಚಿಕಿತ್ಸೆ ಪಡೆಯಬೇಕು ಎಂದು ಹೇಳಿದರು.

ಕೆರೋಟಿಡ್ ಆಂಜಿಯೋಪ್ಲಾಸ್ಟಿಗೆ ಒಳಗಾದ ಮಸ್ಕಿಯವರು ಮಾತನಾಡಿ ಸಿದ್ಧಗಂಗಾ ಆಸ್ಪತ್ರೆಯ ವೈದ್ಯರು ನನಗೆ ಮರುಜೀವ ನೀಡಿದ್ದು ಆಸ್ಪತ್ರೆಯ ವೈದ್ಯರ ಸೇವೆಗೆ ಅಭಿನಂದನೆ ಸಲ್ಲಿಸುತ್ತೇನೆ ಎಂದರು. ಹೃದ್ರೋಗ ತಜ್ಞ ಡಾ.ಶರತ್ ಕುಮಾರ್ ಜೆ.ವಿ, ಪಿಆರ್.ಓ ಕಾಂತರಾಜು, ಸುಭಾಷ್ ಮಸ್ಕಿ ಕುಟುಂಬಸ್ಥರು ಉಪಸ್ಥಿತರಿದ್ದರು.

### ದೊಡ್ಡಸಾಗ್ಗೆರೆಯಲ್ಲಿ ಬೃಹತ್ ಆರೋಗ್ಯ ಶಿಬಿರ

ಗ್ರಾಮೀಣ ಜನರು ತಮ್ಮ ಆರೋಗ್ಯದ ಬಗ್ಗೆ ಕಾಳಜಿ ವಹಿಸಿ ನಿರಂತರ ಆರೋಗ್ಯ ಪರೀಕ್ಷೆಗೆ ಒಳಗಾಗುವುದರಿಂದ ಭವಿಷ್ಯದ ಆರೋಗ್ಯ ಅಪಾಯಗಳನ್ನು ತಪ್ಪಿಸಬಹುದು ಎಂದು ಸಿದ್ಧಗಂಗಾ ಆಸ್ಪತ್ರೆ ನಿರ್ದೇಶಕ ಡಾ.ಎಸ್.ಪರಮೇಶ್ ತಿಳಿಸಿದರು.

ಸಿದ್ಧಗಂಗಾ ಆಸ್ಪತ್ರೆ, ದೊಡ್ಡಸಾಗ್ಗೆರೆ ಗ್ರಾಪಂ, ಬಸವೇಶ್ವರ ಗ್ರಾಮಾಂತರ ಪ್ರೌಢಶಾಲೆ ವತಿಯಿಂದ ಬಸವೇಶ್ವರ ಗ್ರಾಮಾಂತರ ಪ್ರೌಢಶಾಲೆಯಲ್ಲಿ ಮೇ ೨೭ ರಂದು ಉಚಿತ ಆರೋಗ್ಯ ಶಿಬಿರ ಉದ್ಘಾಟಿಸಿ ಮಾತನಾಡಿ ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ಪ್ರಾಥಮಿಕ ಆರೋಗ್ಯ ಪರೀಕ್ಷೆ ಹಾಗೂ ಉಚಿತ ಒಪಿಡಿ ಸೇವೆ ನೀಡುತ್ತಿದ್ದು ಮೆಡಿಕಲ್ ಕಾಲೇಜಿನ ಮೂಲಕ ವೈದ್ಯಕೀಯ ಸೇವೆ ವಿಸ್ತರಿಸುತ್ತಿದೆ ಎಂದರು. ಪ್ರೌಢಶಾಲೆಯ ಮುಖ್ಯಶಿಕ್ಷಕ ಚಂದ್ರಯ್ಯ ಪ್ರಾಸ್ತಾವಿಕವಾಗಿ ಮಾತನಾಡಿ ಸಿದ್ಧಗಂಗಾ ಆಸ್ಪತ್ರೆ ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮೀಜಿಯವರ ಆಶೀರ್ವಾದದ ಅರಂಭವಾಗಿ ಸಾರ್ವಜನಿಕರಿಗೆ ಉಚಿತ ಆರೋಗ್ಯ ಶಿಬಿರಗಳ ಮೂಲಕ ಜನರ ಮನೆ ಮನೆ ಬಾಗಿಲಿಗೆ ತಲುಪಿ ಆರೋಗ್ಯ ದಾಸೋಹ ನೀಡುತ್ತಿದ್ದು ಶ್ರೇಷ್ಠ ಸೇವೆಗೆ ಹೆಸರಾಗಿದೆ ಎಂದರು.

ಇದೇ ವೇಳೆ ಗ್ರಾಮದ ೨೦೦ ಕ್ಕೂ ಹೆಚ್ಚು ಜನರಿಗೆ ೧೦ ಕ್ಕೂ ಹೆಚ್ಚು ವಿಭಾಗಗಳಲ್ಲಿ ಆರೋಗ್ಯ ಪರೀಕ್ಷೆ ನಡೆಸಲಾಯಿತು.

ಈ ಸಂದರ್ಭದಲ್ಲಿ ಆಸ್ಪತ್ರೆಯ ವೈದ್ಯರಾದ ಡಾ.ಅಪರೂಪ, ಡಾ.ಆದರ್ಶ್, ಡಾ.ಮನಸ್ಸಿ, ಡಾ.ಮಾನಸ, ಡಾ.ಮನೋಜ್ ಕುಮಾರ್, ಡಾ.ಕಾವ್ಯ, ಪಿಆರ್ ಓ ಕಾಂತರಾಜು, ಗ್ರಾಪಂ ಪಿಡಿಓ ಉಮೇಶ್, ಅಧ್ಯಕ್ಷ ರಾಮಣ್ಣ, ಮುಖಂಡ ವಿ.ಎನ್.ಮಂಜುನಾಥ್, ಸದಸ್ಯರಾದ ನಾಗೇಶ್, ನಾಗರಾಜು, ಹೆಚ್.ಎಂ.ಚಂದ್ರಯ್ಯ, ಮಾರ್ಕೆಟಿಂಗ್ ವಿಭಾಗದ ಶಿವಕುಮಾರ್ ಹಾಗೂ ಗ್ರಾಮಸ್ಥರು ಉಪಸ್ಥಿತರಿದ್ದರು.

ವರದಿ : ಕಾಂತರಾಜು, ಪಿಆರ್.ಓ, ಸಿದ್ಧಗಂಗಾ ಆಸ್ಪತ್ರೆ





ವರದಿ

## ಕೆಂಗೇರಿ ಬಿಲ್ವಪತ್ರೆ ಬಂಡೇಮಠದ ಪರಮಪೂಜ್ಯ ಶ್ರೀ ಶ್ರೀ ಸಚ್ಚಿದಾನಂದ ಮಹಾಸ್ವಾಮಿಗಳವರ ಪೀಠಾಧಿಕಾರದ ಸುವರ್ಣ ಮಹೋತ್ಸವ ಸಂಭ್ರಮ

ಜೂನ್ ೫ ರಂದು ಕೆಂಗೇರಿಯಲ್ಲಿರುವ ಬಿಲ್ವಪತ್ರೆ ಬಂಡೇಮಠದಲ್ಲಿ ಪೀಠಾಧ್ಯಕ್ಷರಾದ ಪರಮಪೂಜ್ಯ ಶ್ರೀ ಶ್ರೀ ಸಚ್ಚಿದಾನಂದ ಮಹಾಸ್ವಾಮಿಗಳವರ ಸುವರ್ಣ ಮಹೋತ್ಸವ ಸಮಾರಂಭ ಶ್ರೀ ಸಿದ್ಧಗಂಗಾ ಕ್ಷೇತ್ರಾಧ್ಯಕ್ಷರಾದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಹಾಗೂ ಶ್ರೀ ಸುತ್ತೂರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ಗಣ್ಯರು, ಸಾವಿರಾರು ಜನ ಮಠದ ಸದ್ಭಕ್ತರು ಹಾಗೂ ಅಭಿಮಾನಿಗಳ ಸಮ್ಮುಖದಲ್ಲಿ ಅರ್ಥಪೂರ್ಣವಾಗಿ ಆಚರಿಸಲಾಯಿತು.



ಪರಮಪೂಜ್ಯ ಶ್ರೀ ಶ್ರೀ ಸಚ್ಚಿದಾನಂದ ಮಹಾಸ್ವಾಮಿಗಳವರಿಗೆ ಗೌರವ ಸಮರ್ಪಣೆ

ಬಂಡೇಮಠಕ್ಕೆ ಸುಮಾರು ಎಂಟು ನೂರು ವರ್ಷಗಳ ಇತಿಹಾಸವಿದೆ, ಭವ್ಯ ಪರಂಪರೆಯಿದೆ. ಹನ್ನೆರಡನೇ ಶತಮಾನದಲ್ಲಿ ಶರಣರ ಕ್ರಾಂತಿಯ ನಂತರ ಪೂಜ್ಯ ಶ್ರೀ ಚನ್ನವೀರ ಸ್ವಾಮಿಗಳವರು ತಮೋನುಷ್ಣಾನಕ್ಕೆ ಯೋಗ್ಯವಾಗಿದ್ದ ಈ ಸ್ಥಳದಲ್ಲಿ ಬಂದು ನೆಲಸಿ ತಮೋನುಷ್ಣಾನ ಮಾಡಿ ಪುಣ್ಯಭೂಮಿಯನ್ನಾಗಿಸಿದ ಸ್ಥಳವೇ ಈಗಿನ ಬಂಡೇಮಠ. ಅಂದಿನ ಶ್ರೀಗಳು ರೋಗಪೀಡಿತರಿಗೆ ಗಿಡಮೂಲಿಕೆಗಳಿಂದ ಔಷಧಿ ನೀಡುತ್ತಿದ್ದು, ಇದರಿಂದ ಎಲ್ಲಾ ರೀತಿಯ ಕಾಯಿಲೆಗಳು ಗುಣವಾಗುತ್ತಿದ್ದವೆಂದು ಇತಿಹಾಸದಿಂದ ತಿಳಿದುಬರುತ್ತದೆ. ಅಂದಿನ ಮೈಸೂರು ಅರಸರು ತಮ್ಮ ದೇಹವನ್ನು ಆವರಿಸಿದ್ದ ಚರ್ಮರೋಗಕ್ಕೆ ಔಷಧಿ ಪಡೆದು ಗುಣಮುಖರಾಗಿದ್ದರಂತೆ.

ಪ್ರಸ್ತುತ ಕೆಂಗೇರಿ ಉಪನಗರಕ್ಕೆ ಹೊಂದಿಕೊಂಡಿರುವ ಕೊಮ್ಮಘಟ್ಟ ರಸ್ತೆಯಲ್ಲಿರುವ ಈ ಮಠ ಸಮಾಜಮುಖಿ ಕಾರ್ಯಗಳಿಂದ ಭಕ್ತರ ಸಂಖ್ಯೆ ಹೆಚ್ಚಾಗಿ ಪ್ರಗತಿ ಪಥದಲ್ಲಿ ಮುನ್ನಡೆಯುವಂತಾಯಿತು. ಇಂದಿನ ಪೀಠಾಧ್ಯಕ್ಷರಾಗಿರುವ ಪರಮಪೂಜ್ಯ ಶ್ರೀ ಶ್ರೀ ಸಚ್ಚಿದಾನಂದ ಮಹಾಸ್ವಾಮಿಗಳವರ ಕ್ರಿಯಾಶೀಲತೆ, ದೂರದೃಷ್ಟಿ, ಕಳಕಳಿಯಿಂದ ಮಠವನ್ನು ಅಭಿವೃದ್ಧಿ ಪಥದಲ್ಲಿ ಮುನ್ನಡೆಸುತ್ತಾ ಬಂದಿದ್ದಾರೆ.

ಲಭ್ಯವಿರುವ ಮಾಹಿತಿಯಂತೆ ಶ್ರೀಮಠದ ಗುರುಪರಂಪರೆಯಲ್ಲಿ ೧೪ನೇ ಪೀಠಾಧಿಪತಿಯಾಗಿರುವ ಪೂಜ್ಯ ಶ್ರೀ ಸಚ್ಚಿದಾನಂದ ಸ್ವಾಮಿಗಳವರು ಶ್ರೀಮಠದ ಅಧಿಕಾರ ಚುಕ್ಕಾಣಿಯನ್ನಿಡಿದು ೫೦ ವರ್ಷಗಳು ಸಂದ



ಈ ಶುಭ ಸಂದರ್ಭದಲ್ಲಿ ನೂತನ ಶಾಲೆ, ಕಾಲೇಜು ಕಟ್ಟಡ ಲೋಕಾರ್ಪಣೆಯನ್ನು ಮಾಡಲಾಯಿತು.

ಸಮಾರಂಭದ ದಿವ್ಯಸಾನ್ನಿಧ್ಯ ವಹಿಸಿದ್ದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ತಮ್ಮ ಶಿವನುಡಿಗಳಲ್ಲಿ "ದೇವರಿಗೆ ಮತ್ತೊಂದು ಹೆಸರೇ ಸಚ್ಚಿದಾನಂದ. ಆ ಹೆಸರನ್ನೇ ಇಟ್ಟುಕೊಂಡಿರುವ ಸ್ವಾಮೀಜಿಗಳು ಆ ದೇವರು ಮೆಚ್ಚುವಂತೆ ಕೆಲಸ



ಮಾಡಿದ್ದಾರೆ. ಬಂಡೇಮಠದಲ್ಲಿ ಕೇವಲ ಬಂಡೆಗಳು ಇದ್ದವು. ಆ ಬಂಡೆಗಳಲ್ಲಿ ಶಿಕ್ಷಣ, ಸಮಾಜ ಸೇವೆ, ಮಠ, ಧರ್ಮ ವೃದ್ಧಿಸುವಂತಹ ಕೆಲಸಗಳನ್ನು ಮಾಡಿ ಚಿನ್ನವನ್ನು ತೆಗೆಯುವಂತಹ ಕೆಲಸವನ್ನು ಕಳೆದ ೫೦ ವರ್ಷಗಳಿಂದ ಮಾಡುತ್ತಾ ಬಂದಿದ್ದಾರೆ. ಶಿಕ್ಷಣ ಕ್ಷೇತ್ರಕ್ಕೆ ಶ್ರೀಗಳ ಕೊಡುಗೆ

ಅಪಾರ. ಅವರು ಅನೇಕ ವರ್ಷಗಳ ಕಾಲ ಈ ಸೇವೆಯನ್ನು ಮುಂದುವರಿಸಲಿ" ಎಂದು ಹಾರೈಸಿದರು.

ಸಮಾರಂಭದಲ್ಲಿ ಉಪಸ್ಥಿತರಿದ್ದ ಯಶವಂತಮಠ ವಿಧಾನಸಭಾ ಕ್ಷೇತ್ರದ ಶಾಸಕರೂ, ಸಹಕಾರ ಸಚಿವರೂ ಆದ ಶ್ರೀ ಎಸ್.ಟಿ. ಸೋಮಶೇಖರ್ ಅವರು ಮಾತನಾಡಿ "ಸ್ವಾಮೀಜಿಯವರು ಕಳೆದ ೫೦ ವರ್ಷಗಳಲ್ಲಿ ಬೆಟ್ಟದಷ್ಟು ಕೆಲಸಗಳನ್ನು ಮಾಡಿದ್ದಾರೆ. ಅವರ ಸಮಾಜ ಸೇವೆಯ ದಣಿವು ಇನ್ನೂ ಆರಿಲ್ಲ. ಶಿಕ್ಷಣ, ವ್ಯವಸಾಯ, ಮಠದ ಅಭಿವೃದ್ಧಿ, ಸಮಾಜ ಸೇವೆ ಹೀಗೆ ಯಾವುದೇ ಕೆಲಸ ಮಾಡಲಿ ಅದರಲ್ಲಿ ಗುಣಮಟ್ಟವನ್ನು ಕಾಪಾಡಿಕೊಳ್ಳುವ ಕೆಲಸವನ್ನು ಸ್ವಾಮೀಜಿಯವರು ಮಾಡಿದ್ದಾರೆ. ಇದನ್ನು ನಾನು ಬಹಳ ಹತ್ತಿರದಿಂದ ನೋಡಿದ್ದೇನೆ. ಮಠಗಳು ಶಿಕ್ಷಣ ಕ್ಷೇತ್ರಕ್ಕೆ ಕೊಡುಗೆಗಳನ್ನು ನೀಡದೆ ಹೋಗಿದ್ದರೆ ಸರ್ಕಾರಗಳಿಗೆ ಕಷ್ಟವಾಗುತ್ತಿತ್ತು. ನಾನು ಒಬ್ಬ ಭಕ್ತನಾಗಿ ಹಾಗೂ ಒಬ್ಬ ಸಚಿವನಾಗಿ ಸದಾಕಾಲ ಸ್ವಾಮೀಜಿಯವರ ಎಲ್ಲಾ ಅಭಿವೃದ್ಧಿ ಕಾರ್ಯಗಳಿಗೆ ಜೊತೆಯಲ್ಲಿ ಇರುತ್ತೇನೆ" ಎಂದು ಹೇಳಿದರು.

ಸಮಾರಂಭದಲ್ಲಿ ನೋಣವಿನಕೆರೆ ಪರಮಪೂಜ್ಯ ಡಾ. ಶ್ರೀ ಶ್ರೀ ಕರಿವೃಷಭ ದೇಶಿಕೇಂದ್ರ ಶಿವಯೋಗಿಶ್ವರ ಸ್ವಾಮೀಜಿಯವರು ಸೇರಿದಂತೆ ವಿವಿಧ ಮಠಗಳ ಹರಗುರು ಚರಮೂರ್ತಿಗಳು, ಗಣ್ಯರು ಭಾಗವಹಿಸಿದ್ದರು.



ರಾಮನಗರ ಜಿಲ್ಲೆ ಮಾಗಡಿ ತಾಲ್ಲೂಕು ಕುದೂರು ಹೋಬಳಿಯ ಕಾಗಿಮಡು ಗ್ರಾಮದಲ್ಲಿ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ೧೧೫ನೇ ಜಯಂತೋತ್ಸವ ಅಂಗವಾಗಿ ಏರ್ಪಡಿಸಿದ್ದ ಗುರುವಂದನ ಕಾರ್ಯಕ್ರಮ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ನಡೆಯಿತು. ಕಾರ್ಯಕ್ರಮದಲ್ಲಿ ವಿವಿಧ ಮಠಗಳ ಹರಗುರು ಚರಮೂರ್ತಿಗಳು, ಸಂಸದರಾದ ಶ್ರೀ ಜಿ.ಎಸ್. ಬಸವರಾಜ, ಶಾಸಕರಾದ ಶ್ರೀ ಎ. ಮಂಜು, ಮಾಜಿ ಸಚಿವರಾದ ಶ್ರೀ ಹೆಚ್.ಎಂ. ರೇವಣ್ಣ, ಮಾಜಿ ಶಾಸಕರಾದ ಶ್ರೀ ಬಾಲಕೃಷ್ಣ, ಕರ್ನಾಟಕ ಮೂಲಭೂತ ಸೌಕರ್ಯಗಳ ಅಭಿವೃದ್ಧಿ ನಿಗಮದ ಅಧ್ಯಕ್ಷರಾದ ಶ್ರೀ ರುದ್ರೇಶ್, ಸ್ಥಳೀಯ ಮುಖಂಡರಾದ ಹಾಗೂ ಗ್ರಾಮಸ್ಥರು ಭಾಗವಹಿಸಿದ್ದರು.





## ದಾನಿಗಳ ಪಟ್ಟಿ

ಶ್ರೀ ಸಿದ್ಧಗಂಗಾ ಮಠ, ತುಮಕೂರು

ಶ್ರೀ ಸಿದ್ಧಗಂಗಾಮಠದ ನೀರು ಸರಬರಾಜು ಮತ್ತು ಒಳಚರಂಡಿ ವ್ಯವಸ್ಥೆಯ ಸಮಗ್ರ ಯೋಜನೆಗೆ ಶ್ರೀ ಸಿದ್ಧಗಂಗಾ ಗುರುಕುಲ ಡೆವಲಪ್‌ಮೆಂಟ್ ಟ್ರಸ್ಟ್‌ಗೆ ದೇಣಿಗೆ ನೀಡಿದ ದಾನಿಗಳ ಪಟ್ಟಿ ತಾವು ನೀಡುವ ಹಣಕ್ಕೆ ಆದಾಯ ತೆರಿಗೆ ಇಲಾಖೆಯಿಂದ ಲಂಚ ಅಡಿಯಲ್ಲಿ ಶೇ. ೫೦ರವರೆಗೆ ತೆರಿಗೆ ವಿನಾಯಿತಿ ಇರುತ್ತದೆ.

ಕ್ರ.ಸಂ.	ಹೆಸರು ಮತ್ತು ಊರು	ಮೊತ್ತ	ಕ್ರ.ಸಂ.	ಹೆಸರು ಮತ್ತು ಊರು	ಮೊತ್ತ
೩೩೯೭	ಶ್ರೀ ಎಂ.ಬಿ. ರಾಮಕೃಷ್ಣಯ್ಯ ಮಾಚೋಹಳ್ಳಿ ಕಾಲೋನಿ.	೩,೦೦೦	೩೪೧೬	ಶ್ರೀ ಈ ರಾಜಾ ನಿಟ್ಟೂರು	೫,೦೦೦
೩೩೯೮	ಶ್ರೀ ಎ.ಎಂ. ಸಿದ್ಧಗಂಗಯ್ಯ ಅಂಬಲಗರೆ	೧,೦೦೦	೩೪೧೭	ಶ್ರೀ ಪಿ. ಚಿನ್ನಪ್ಪ ಸಿರಾಗೇಟ್.	೧,೦೦೦
೩೩೯೯	ಶ್ರೀ ಬಿ.ಬೋಮ್ಮೇಗೌಡ ಮಂಡ್ಯ	೧೧,೧೧೧	೩೪೧೮	ಶ್ರೀ ಸುರೇಶ್ ಕಾರ್ವಿಕರ ಸಿರಾಗೇಟ್.	೫,೦೦೦
೩೪೦೦	ಶ್ರೀಮತಿ ಗೌರಮ್ಮ ಬಸವರಾಜು ಬೆಂಗಳೂರು	೫,೦೦೦	೩೪೧೯	ಶ್ರೀ ಹೆಚ್.ಎಂ. ಬಸಪ್ಪ ಬೆಂಗಳೂರು	೨,೫೦೦
೩೪೦೧	ಶ್ರೀ ಎಂ.ಎ. ರಾಜಯ್ಯ ಮೈಸೂರು	೫,೦೦೦	೩೪೨೦	ಶ್ರೀ ಪ್ರಕಾಶ್ ಎಚ್.ಹೆಚ್.ಬಿ. ಯರಗೋಡ್ ಬೆಂಗಳೂರು	೧,೦೦೦
೩೪೦೨	ಶ್ರೀ ಡಿ.ಬಿ. ಭಣೀಭೂಷಣ ಬೆಂಗಳೂರು	೨,೫೦೦	೩೪೨೧	ಶ್ರೀ ಜಯಪ್ಪ ಎಸ್. ದಾವಣಗೆರೆ.	೧೦,೦೦೦
೩೪೦೩	ಶ್ರೀ ಹೊನ್ನಸಿದ್ಧಯ್ಯ ಕಡಸೀಗೊಪ್ಪ	೧,೦೦೦	೩೪೨೨	ಶ್ರೀ ಸಿ.ಹೆಚ್. ಸಿದ್ಧಪ್ಪ ದಾವಣಗೆರೆ.	೭೧,೦೦೦
೩೪೦೪	ಡಾ   ಬಿ.ಎಸ್. ಮಾಳವಾಡ್ ಹುಬ್ಬಳ್ಳಿ	೫,೦೦೦	೩೪೨೩	ಶ್ರೀ ಕೆ.ಎಸ್. ಲಿಂಗದೇವರು ಬೆಂಗಳೂರು	೨೫,೦೦೦
೩೪೦೫	ಡಾ   ಜಿ. ಸಂತೋಷ್‌ಕುಮಾರ್ ರಾಣೀಬೆನ್ನೂರು.	೫,೦೦೦	೩೪೨೪	ಶ್ರೀ ಎ.ಹೆಚ್. ಪ್ರಸನ್ನಕುಮಾರ ನೇರಳೇಕೆರೆ.	೫೦,೦೦೦
೩೪೦೬	ಶ್ರೀ ಮಾದು ಪಾಂಡವಪುರ.	೫,೦೦೦	೩೪೨೫	ಶ್ರೀ ನರಸಿಂಹಮೂರ್ತಿ ಕೆ. ಬಂಡೇಪಾಳ್ಯ	೫,೦೦೦
೩೪೦೭	ಶ್ರೀ ಜಿ. ಗುರುಬಸಪ್ಪ ಬೆಂಗಳೂರು	೫೦,೦೦೦	೩೪೨೬	ಶ್ರೀ ಹೆಚ್.ಆರ್. ವೀಣಾ ಡಿ.ಬಿ. ಪುರ.	೨,೦೦೦
೩೪೦೮	ಶ್ರೀ ಮಲ್ಲಿಕಾರ್ಜುನ ಒಡೆಯರ್ ಬೆಟ್ಟಹಳ್ಳಿ ಸೂರು	೨,೦೦೦	೩೪೨೭	ಶ್ರೀ ಎಂ.ಎ. ಟೀಕೇಶ್ವರಯ್ಯ ಟಿ. ಮಾಯಗೊಂಡನಹಳ್ಳಿ	೧,೦೦೦
೩೪೦೯	ಶ್ರೀ ಅಣ್ಣಾರಾವ್ ಬೆಂಗಳೂರು	೧೦,೦೦೦	೩೪೨೮	ಶ್ರೀ ಟಿ. ಚಂದ್ರಶೇಖರಯ್ಯ ತುಮಕೂರು.	೫೦,೦೦೦
೩೪೧೦	ಶ್ರೀ ಎಸ್.ಹೆಚ್. ಕೆಂಪಣ್ಣ ಹಳೇನಿಜಗಲ್	೨,೦೦೦	೩೪೨೯	ಶ್ರೀ ಎಂ. ರಾಮಸ್ವಾಮಿರಾಜ್ ಬೆಂಗಳೂರು	೨೫,೦೦೦
೩೪೧೧	ಶ್ರೀ ಭರತ್‌ಭೂಷಣ ಬೆಂಗಳೂರು	೫,೦೦೦	೩೪೩೦	ಶ್ರೀ ಆರ್. ಪುಟ್ಟಂಗಿ ಶಿವಮೊಗ್ಗ	೨,೦೦೦
೩೪೧೨	ಶ್ರೀ ಎಂ.ಪಿ. ಪ್ರಭು ಬಿ.ವಿ. ಬಡಾವಣೆ.	೫,೦೦೦	೩೪೩೧	ಶ್ರೀ ಸಿದ್ಧರಾಮ ಗುರುಮಠ ಹೂಗಾರ ಬಾಪುಡ್	೧೧,೧೨೦
೩೪೧೩	ಶ್ರೀ ಎಂ. ಕೃಷ್ಣ ಹೆಗಲೂರು	೨,೦೦೦	೩೪೩೨	ಶ್ರೀ ಬಿ.ಸಿ. ಭುವನೇಶ್ವರಿ ಬೆಂಗಳೂರು	೪೦,೦೦೦
೩೪೧೪	ಶ್ರೀ ಕೆ.ಆರ್. ರಾಮದಾಸ್ ನಿಟ್ಟೂರು	೫,೦೦೦			

ಮುಂದುವರೆಯುತ್ತದೆ....

ಸ್ಥಾಪನೆ : 1995



ಶುಭಾಶಯಗಳೊಂದಿಗೆ  
ಭಾರತೀಯ ರಿಸರ್ವ್ ಬ್ಯಾಂಕ್ ಲೈಸೆನ್ಸ್ ಪುರಸ್ಕೃತ

ದೂರವಾಣಿ : 2277267

ಫ್ಯಾಕ್ಸ್ : 2277267

**ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,**

ಬಿ.ಹೆಚ್.ರಸ್ತೆ, ತುಮಕೂರು-572 102

ಪ್ರಗತಿ ನೋಟ (31.03.2021ರಲ್ಲಿದ್ದಂತೆ) ಮತ್ತು ಠೇವಣಿಗಳು (ಲಕ್ಷ ರೂ.ಗಳಲ್ಲಿ)

ಸದಸ್ಯರ ಸಂಖ್ಯೆ	4262	ಸಾಲಗಳು	12242.05
ಪಾವತಿಯಾದ ಷೇರು ಬಂಡವಾಳ	569.75	ಹೂಡಿಕೆಗಳು	7088.25
ಆಪದ್ಧನ ಮತ್ತು ನಿಧಿಗಳು	2743.84	ದುಡಿಯುವ ಬಂಡವಾಳ	21377.17
ಠೇವಣಿಗಳು	18063.58	ನಿವ್ವಳ ಲಾಭ (ತೆರಿಗೆ ನಂತರ)	176.97

ಠೇವಣಿ ಮೇಲಿನ ಬಡ್ಡಿ ದರಗಳು

46 ದಿವಸಗಳಿಂದ 90 ದಿವಸಗಳವರೆಗೆ	- ಶೇ. 4.5%	181 ದಿವಸಗಳಿಂದ 365 ದಿವಸಗಳವರೆಗೆ	- ಶೇ. 6%
91 ದಿವಸಗಳಿಂದ 180 ದಿವಸಗಳವರೆಗೆ	- ಶೇ. 5%	1 ವರ್ಷ ಮೇಲ್ಪಟ್ಟು	- ಶೇ. 7%

ಹಿರಿಯ ನಾಗರಿಕರಿಗೆ,

ಒಂದು ವರ್ಷ ಮೇಲ್ಪಟ್ಟ ಠೇವಣಿಗಳ ಮೇಲೆ 1/2% ಅಧಿಕ ಬಡ್ಡಿ ದರವನ್ನು ಅವರ ಠೇವಣಿಗಳ ಮೇಲೆ ನೀಡಲಾಗುವುದು.

ಒಂದು ಲಕ್ಷದವರೆಗಿನ ಠೇವಣಿಗಳ ವಿಮಾ ರಕ್ಷಣೆ ಇದೆ. (ಡಿ.ಐ.ಸಿ.ಡಿ.ಸಿ.)

ಜಂಟಿಸಾಲ, ಗೃಹನಿರ್ಮಾಣ ಸಾಲ, ಆಸ್ತಿ ಅಡಮಾನ ಸಾಲ, ಹೊಸ/ಹಳೆಯ ವಾಹನಾಧಾರ ಸಾಲ, ಯಂತ್ರೋಪಕರಣ ಸಾಲ, ವಸ್ತು ಬಳಕೆದಾರರ ಸಾಲ, ಮೀರಳೆತ, ವೇತನಾಧಾರ, ಚಿನ್ನಾಭರಣ ಸಾಲಗಳಿಗೆ ಬಡ್ಡಿದರ ಶೇ. 12 ರಿಂದ 14

ಶಾಖೆಗಳು :

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ಸಿದ್ಧಗಂಗಾ ಕಾಲೇಜ್ ಕ್ಯಾಂಪಸ್, ಗಾಂಧಿನಗರ  
ಬಿ.ಹೆಚ್. ರಸ್ತೆ, ತುಮಕೂರು  
ಫೋನ್ : 0816-2277273

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ಹಾಪ್ಪಿಟಲ್ ರಸ್ತೆ, ದಾಬಸಪೇಟೆ (ಸೋಂಪುರ)  
ನೆಲಮಂಗಲ ತಾ||, ಬೆಂಗಳೂರು ಗ್ರಾಮಾಂತರ ಜಿಲ್ಲೆ  
ಫೋನ್ : 080-7735409

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ಕೆ.ಎಸ್.ಆರ್.ಟಿ.ಸಿ. ಬಸ್ ಸ್ಟಾಂಡ್ ರಸ್ತೆ,  
ಒಕ್ಕಲಿಗರ ಸಮುದಾಯ ಭವನದ ಎದುರು  
ದೊಡ್ಡಬಳ್ಳಾಪುರ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ.  
ಫೋನ್ : 080-27622090

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ವಿಜಯನಗರ ಶಾಖೆ. 27/1, 3ನೇ ಮುಖ್ಯ ರಸ್ತೆ, 3ನೇ ಅಡ್ಡರಸ್ತೆ,  
ವಿಜಯನಗರ, ಬೆಂಗಳೂರು- 560 040  
ಫೋನ್ : 080-23301270

ಶ್ರೀ ಟಿ.ಕೆ. ನಂಜುಂಡಪ್ಪ  
ಅಧ್ಯಕ್ಷರು

ಶ್ರೀ ಕೆ.ಎಸ್. ಶಂಕರಯ್ಯ  
ಉಪಾಧ್ಯಕ್ಷರು

ನಿರ್ದೇಶಕರು

ಶ್ರೀ ಮಹೇಶಪ್ಪ

ಡಾ. ಆರ್.ಸಿ. ಪುಟ್ಟಬುದ್ದಿ

ಶ್ರೀಮತಿ ಮಂಜುಳಾ ಪ್ರಸಾದ್

ಡಾ. ಎಸ್. ಪರಮೇಶ್

ಶ್ರೀ ಟಿ.ಎಮ್. ಸ್ವಾಮಿ

ಶ್ರೀ ರಾಮಯ್ಯ

ಶ್ರೀ ಎಸ್. ವಿಶ್ವನಾಥಯ್ಯ

ಶ್ರೀಮತಿ ರೇಣುಕಾ ಲತಾ. ಎಸ್.

ಶ್ರೀ ಎಸ್. ವಿಶ್ವನಾಥಯ್ಯ


ಶ್ರೀ ಚಿಕ್ಕಯ್ಯ ಆರ್.

ಶ್ರೀ ಬಿ.ಎಸ್. ರುದ್ರೇಶಯ್ಯ

ಶ್ರೀ ಕೆ.ಎಮ್. ಸ್ವಾಮಿ

ಹೆಚ್.ಕೆ. ಶಿವಪ್ರಕಾಶ್  
ಮುಖ್ಯಕಾರ್ಯನಿರ್ವಹಣಾಧಿಕಾರಿಗಳು





ಸಿದ್ದಗಂಗಾ ವೈದ್ಯಕೀಯ ಮಹಾವಿದ್ಯಾಲಯ ಮತ್ತು ಸಂಶೋಧನಾ ಸಂಸ್ಥೆ  
ಆಸ್ಪತ್ರೆಯ ಎಲ್ಲಾ ವಿಭಾಗಗಳಲ್ಲೂ  
**ಉಚಿತ ಚಿಕಿತ್ಸೆ**

ರಿಯಾಯಿತಿ ದರದಲ್ಲಿ  
ಐಸಿಯ ಹಾಗೂ ಸೂಪರ್‌ಸ್ಪೆಷಾಲಿಟಿ ಸೇವೆ

\*ಚಿಕಿತ್ಸೆಯು ಔಷಧಿ ಹಾಗೂ ಲ್ಯಾಬ್ ವೆಚ್ಚವನ್ನು ಹೊರತುಪಡಿಸಿ.

ಹೆಚ್ಚಿನ ಮಾಹಿತಿಗಾಗಿ ಕರೆಮಾಡಿ

☎ 0816 2602222 • SMCRI - 0816 2602200

ಡಾ|| ಶಿವಕುಮಾರಸ್ವಾಮೀಜಿ ರಸ್ತೆ, (ಬಿ.ಹೆಚ್. ರಸ್ತೆ), ತುಮಕೂರು

To

If undelivered please return to :  
Editor  
Siddaganga Monthly Magazine  
Siddaganga Math  
Tumkur-572 104

